



**மாருதி**  
Money Exchange (Pvt) Ltd.

இல.285, காலி வீதி,  
வெள்ளவத்தை, கொழும்பு 06

T.P: 011 236 2086

இவ் அகவைத்து சேவைகளைப் பற்றி  
இங்கு வந்து கொள்ளலாம்.

இல.390, ஆஸ்பத்திரி வீதி,  
யாழ்ப்பாணம்.

T.P: 021 221 4433  
076 284 4443

மணிகிராம்  
பணப்பரிமாற்றம்

ரியா  
பணப்பரிமாற்றம்

வெஸ்ட்ரன்  
யூனியன்  
பணப்பரிமாற்றம்

Email : eelanaduweekly@gmail.com

மலர் : 06

06.12.2024 வெள்ளிக்கிழமை

இதழ் : 340

பக்கங்கள் : 12

# அரசியல் கைதிகள் விடுதலைக்காக ஜனாதிபதி அநுரவுடன் ஐ.நா. பேச்சு!

## கஜேந்திரகுமாரிடம் வதிவிடப் பிரதிநிதி உறுதி

கொழும்பு, டிசெம்பர் 06  
நீண்ட காலமாக தடுப்புக்காவலில் வைக்கப்பட்டிருக்கும் அரசியல் கைதிகள் 10 பேரின் விடுதலை குறித்து ஜனாதிபதி அநுரகுமார திஸ நாயக்கவுடன் பேசவுள்ளதாக தமிழ்த்தேசிய மக்கள் முன்னணியின் பாராளுமன்ற உறுப்பினர் கஜேந்திரகுமார் பொன்னம்பலத்திடம் ஐக்கிய நாடுகள் சபையின் இலங்கைக்கான வதிவிடப் பிரதிநிதி மார்க் அன்ட்ரூ பிரென்ஞ்சின் வாக்குறுதியளித்துள்ளார்.

தமிழ்த்தேசிய மக்கள் முன்னணியின் தலைவரும் பாராளுமன்ற உறுப்பினருமான கஜேந்திரகுமார் பொன்னம்பலத்துக்கும், ஐக்கிய நாடுகள் சபையின் இலங்கைக்கான வதிவிடப் பிரதிநிதி மார்க் அன்ட்ரூ பிரென்ஞ்சுக்கும் இடையிலான சந்திப்பு நேற்று வியாழக்கிழமை கொழும்பில் நடைபெற்றது. ஐ.நா. வதிவிடப்பிரதிநிதி மார்க் அன்ட்ரூ பிரென்ஞ்சின் அழைப்பின்

### நாளை உருவாகிறது புதிய காற்று சுழற்சி!

9 முதல் 25 வரை மழையாழ்ப்பாணம், டிசெ. 06  
வங்காள விரிகுடாவில் நாளை புதிய ஒரு காற்று சுழற்சி உருவாக வது உறுதிப்படுத்தப்பட்டுள்ளது. இது மேற்கு வடமேற்கு திசை நோக்கி நகர்ந்து இலங்கைக்கு அருகாக வரும் என எதிர்பார்க்கப்படுகிறது என யாழ்ப்பல்கலைக்கழக புவியியல்துறைத் தலைவர் சுலாநிதி நாகமுத்து பிரதீபராஜா தெரிவித்துள்ளார். அவர் மேலும் தெரிவிக்கையில் - அதேவேளை எதிர்வரும்

### மதுபானசாலை அனுமதிப் பத்திரங்களின் பின்னால் இருக்கும் அரசியல்வாதிகள் யார்?

#### விவரங்களை வெளியிடுமாறு வலியுறுத்தல்

கொழும்பு, டிசெ. 06  
பாராளுமன்றில் நேற்றுமுன்தினம் வெளியிடப்பட்ட புதிய மதுபானசாலை அனுமதிப் பத்திரங்களுடன் தொடர்புடைய விசாரணைகள் குறித்த தகவல்களை

அரசாங்கம் வெளியிட வேண்டும் என இலங்கைத் தமிழரசுக் கட்சியின் பாராளுமன்ற உறுப்பினர் இராசமாணிக்கம் சாணக்கியன் தெரிவித்தார். பாராளுமன்றில் நேற்றுக் காலை கருத்துரைத்த போதே அவர் இதனைக் குறிப்பிட்டார். அண்மையில் மதுபான சாலை அனுமதிப் பத்திரங்களைப் பெற்றுக் கொண்டவர்களின் விவரங்கள்

### மதுபான அனுமதிக்கு சிபாரிசு செய்த அரசியல்வாதிகள் விவரம் வெளிவரும்!

#### சபையில் நேற்று அரசு உறுதி

கொழும்பு, டிசெ. 06  
மதுபான அனுமதிப்பத்திரம் வழங்குவதற்கு சிபாரிசு செய்த அரசியல்வாதிகளின் பட்டியல் விசாரணைகளின் பின்னர் வெளியிடப்படும் என அரசாங்கம் நேற்று உறுதியளித்துள்ளது. மதுபான அனுமதிப்பத்திரம்

வழங்குவது தொடர்பில் நிதியமைச்சு விசாரணைகளை முன்னெடுத்து வருவதாகவும், அனுமதிப்பத்திரம் வழங்குவதற்கு பரிந்துரைத்த அரசியல்வாதிகளின் பெயர்ப்பட்டியல் அனைத்து மக்களுக்காகவும் பாராளுமன்றத்தில் சமர்ப்பிக்கப்படும் எனவும் அரசாங்கத்தின் பிரதம கொறடாவும் அமைச்சருமான நலிந்த ஜயதில்ல

### கிணற்றில் தவறி விழுந்த 3 வயது சிறுவன் மரணம்!

#### பருத்தித்துறைப் பகுதியில் துயரம்

வடமராட்சி, டிசெ. 06  
கிணற்றில் தவறி விழுந்த மூன்று வயது சிறுவன் ஒருவன் உயிரிழந்த சம்பவம் பருத்தித்துறை பொலிஸ் பிரிவிற்கு உட்பட்ட திருமாள்புரம், வல்லிபுரம் பகுதியில் இடம்பெற்றுள்ளது. நேற்று வியாழக்கிழமை நண்பகல் இடம்பெற்ற



### இலங்கை வந்தடைந்தார் அமெ. உதவிச் செயலாளர்

கொழும்பு, டிசெ. 06  
அமெரிக்க இராஜாங்கத் திணைக்களத்தின் தெற்கு மற்றும் மத்திய ஆசிய விவகாரப் பணியகத்தின் உதவி இராஜாங்கச் செயலாளர் டொனால்ட் லூ நேற்று அதிகாலை நாட்டை வந்தடைந்தார். தெற்கு, மத்திய ஆசிய விவகாரங்களுக்கான அமெரிக்காவின் உதவி இராஜாங்க செயலாளர்

### பாடசாலை மாணவன் விபத்தில் உயிரிழப்பு!

#### மற்றொரு மாணவன் படுகாயம்

யாழ்ப்பாணம், டிசெ. 06  
சுழிபுரம் சந்தியில் பாடசாலை மாணவன் விபத்துக்குள்ளாகி நேற்று காலை உயிரிழந்துள்ளார். 17 வயதான முருகசோதி சிறி பானுசன் மோட்டார் சைக்கிளில் மூளாய் நோக்கி பயணித்துள்ளார். இந்நிலையில் சுழிபுரம் சந்தியில்

### பெரமுனவின் நிர்வாகச் செயலர் ரேணுக பெரேரா அதிரடிக் கைது!

கொழும்பு, டிசெ. 06  
சிறிலங்கா பொதுஜன பெரமுன கட்சியின் நிர்வாகச் செயலாளர் ரேணுக பெரேரா சி.ஐ.டி.யினரால் நேற்று கைது செய்யப்பட்டார். மாவீரர் நினைவேந்தல் தொடர்பில் சமூக ஊடகங்களில் போலியான தகவல்களை பரப்பிய குற்றச்சாட்டு தொடர்பிலேயே அவர் கைது செய்யப்பட்டார் எனக் கூறப்படுகின்றது. கொட்டிகாவத்தை பகுதியிலுள்ள அவரது வீட்டில் வைத்தே சி.ஐ.டி அதிகாரிகளால் நேற்று காலை கைது செய்யப்பட்டுள்ளார். (அ)

### இடைக்காலக் கணக்கு அறிக்கை நேற்று பாராளுமன்றில் சமர்ப்பிப்பு

2600 பில்லியன் ரூபா அரசு செலவு  
கொழும்பு, டிசெ. 06  
2025 ஆம் நிதியாண்டின் முதல் 04 மாதங்களுக்கான அரசு செலவினங்கள், மூலதனச் செலவுகள் மற்றும் கடன் மறுசீரமைப்பு, இதர கடன் சேவைக்கான அனுமதியை பெறும் இடைக்கால கணக்கறிக்கை நேற்று வியாழக் கிழமை பிரதமர் ஹரிணி அமரதூரியவால் பாராளுமன்றில் சமர்ப்பிக்கப்பட்டது.

### ரணினின் வழியில் அநுரகுமார் 4 மாதங்களுக்கு 1.4 ட்ரில்லியன்! சுட்டிக்காட்டினார் கபீர் ஹாசிம்

கொழும்பு, டிசெ. 06  
2024 ஜனவரி முதல் ஏப்ரல் வரை ஜனாதிபதியின் செலவுக்காக வரவு-செலவுத் திட்டத்தில் ரணினில் ஒதுக்கிய அதே தொகையை ஜனாதிபதி அநுரகுமார திலா நாயக்கவும் 2025 ஜனவரி முதல் ஏப்ரல் வரை ஒதுக்கியுள்ளதாக கேகாலை மாவட்ட பாராளுமன்ற உறுப்பினர் கபீர் ஹாசிம் தெரிவித்துள்ளார்.

### அரசினால் அடக்குமுறை பிரயோகிக்கப்படுகிறது!

பொதுஜன பெரமுன குற்றச்சாட்டு  
கொழும்பு, டிசெ. 06  
அரசு அடக்குமுறை பிரயோகிக்கப்படுவதாக பொதுஜன பெரமுனவின் பொது செயலாளர் சாகர காரியவசம் தெரிவித்தார். பொதுஜன பெரமுனவின் தலைமையகத்தில் நேற்று இடம்பெற்ற ஊடகவியலாளர் சந்திப்பின்

# சட்டவிரோத கட்டடங்கள் குறித்து எமக்குத் தகவல்கள் குவிகின்றன!

## வடக்கு ஆளுநர் தெரிவிப்பு

யாழ்ப்பாணம், டி.செ. 06  
வடக்கு மாகாணத்தில் வெள்ள வாய்க்கால்களை மறித்து சட்டவிரோதமாக அமைக்கப்பட்டுள்ள கட்டடங்களை அகற்றுவதற்கு நடவடிக்கை எடுக்குமாறு பணித்த மையைத் தொடர்ந்து அதிகளவு விவான தகவல்கள் எமக்குக் கிடைக்கப் பெறுகின்றன. அவற்றை உடனடியாக சம்பந்தப்பட்ட உள்ளூராட்சி மன்றங்களுக்கு அனுப்பி அவர்கள் ஊடாக சட்டநடவடிக்கை எடுக்குமாறு அறிவுறுத்தியிருக்கின்றோம் என வடக்கு மாகாண ஆளுநர் நா.வேதநாயகன் தெரிவித்தார்.

கடந்த மாதம் இடம்பெற்ற வெள்ள இடர் தடுப்பு நடவடிக்கைகளில் சிறப்பாகச் செயற்பட்ட உள்ளூராட்சிமன்றங்களின் முன்களப் பணியாளர்களுக்கு மதிப்பளிக்கும் நிகழ்வு கிளிநொச்சி கூட்டுறவு மண்டபத்தில், வடக்கு மாகாண உள்ளூராட்சி ஆணையாளர் திருமதி தேவநந்தினி பாபு தலைமையில் நேற்றுமுன்தினம் இடம்பெற்றது.

இதன்போது யாழ். மாவட்டத்திலுள்ள உள்ளூராட்சிமன்றங்களில் பணியாற்றும் 302 பேரும், கிளிநொச்சி மாவட்டத்திலுள்ள உள்ளூராட்சிமன்றங்களில் பணியாற்றும் 37 பேரும், முல்லைத்தீவு மாவட்டத்திலுள்ள உள்ளூராட்சிமன்றங்களில் பணியாற்றும் 44 பேரும், மன்னார் மாவட்டத்திலுள்ள உள்ளூராட்சிமன்றங்களில் பணியாற்றும் 80 பேரும், வவுனியா மாவட்டத்திலுள்ள உள்ளூராட்சிமன்றங்களில் பணியாற்றும் 63 பேரும் மதிப்பளிக்கப்பட்டனர்.

இந்த நிகழ்வில் பிரதம விருந்தினர் உரையாற்றிய வடக்கு மாகாண ஆளுநர், நாம் எவ்வாறான தயார்படுத்தல்களுடன் இருந்தாலும் இடர்கள் வரும்போது சில வேளைகளில் அவற்றைச் சமாளிக்க முடியாத நிலைமை ஏற்படும். 4 நாள் களில் சுமார் 500 மில்லி மீற்றர் மழை வீழ்ச்சி கிடைக்கப்பெற்றது. சகல இடங்களும் வெள்ளக்காடாகியது. ஆனாலும், சில நாள்களிலேயே வழமைக்கு திரும்பும் வகையில் நீங்கள் அனைவரும் பணியாற்றியிருக்கின்றீர்கள்.

உங்கள் வீடுகள் வெள்ளத்தில் மூழ்க்கியிருந்தாலும் நீங்கள் நித்திரை முழித்து இரவிரவாக மக்களைப் பாதுகாக்க களத்தில் நின்றுருக்கின்றீர்கள். அப்படிச் செயற்பட்ட உங்களை பாராட்டி மதிப்பளிப்பது எமது கடமை. இது உங்களுக்கு உற்சாகமளிக்கும்.

சவால்களை நாம் சந்திக்கும் போதுதான் எமது சேவைகள் இன்னமும் மேம்படும். இந்த இடரிலிருந்து நாங்கள் கற்றுக் கொண்ட அனுபவங்களின்

அடிப்படையில் எமது நடவடிக்கைகளை இப்போதிலிருந்தே ஆரம்பிக்கவேண்டும். நாம் அவற்றை மீளாய்வு செய்ய வேண்டும்.

சரியான தீர்மானங்களை விரைந்து எடுக்கவேண்டும். தலைமைத்துவத்துக்கு அதுதான் அழகு. விரைந்து தீர்மானங்களை எடுக்கத்தவறினால் பிரச்சனைகளுக்குத்தான் முகம் கொடுக்கவேண்டியிருக்கும்.

ஒவ்வொரு ஆண்டும் பருவகால மழைக்கு முன்னதாக வெள்ளவாய்க்கால்களை துப்புரவு செய்வதை எமது வருடாந்த செயற்றிட்டத்தில் உள்ளடக்குவதன் ஊடாக முன்னாயத்த நடவடிக்கைகளை சிறப்பாக முன்னெடுக்கலாம்.

இதேவேளை மத்தி, மாகாணம் என்று பாராது இவர்கள் எமது மக்கள் என்ற அடிப்படையில் இந்த இடர் நடவடிக்கையின்போது சகல திணைக்களங்களும் செயற்பட்டன. அது வரவேற்கப்படவேண்டியதுடன் தொடரவேண்டும்-என்றார்.

இந்த நிகழ்வில் வடக்கு மாகாண பிரதம செயலாளர் இ.இளங்கோவன், மன்னார் மாவட்ட செயலர் கே.கனகேஸ்வரன், முல்லைத்தீவு மாவட்ட செயலர் அ.உமாமகேஸ்வரன், கிளிநொச்சி பதில் மாவட்ட செயலர் சு.முரளிதரன் ஆகியோரும், ஒவ்வொரு மாவட்டங்களினதும் உள்ளூராட்சி உதவி ஆணையாளர்கள் கலந்துகொண்டனர். (அ)



## வரணிப் பகுதி விவசாயிகள் வயலில் இறங்கி போராட்டம்

வெள்ளத்தால் விவசாயம் பாதிப்பு  
யாழ்ப்பாணம், டி.செ. 06  
தென்மராட்சி - வரணி விவசாயிகள் நேற்று காலை கவனயீர்ப்பு போராட்டத்தில் ஈடுபட்டனர்.

அண்மையில் பெய்த பலத்த மழையினால் ஏற்பட்ட வெள்ளம் வடிந்தோட இடமின்றி வயல் நிலங்களில் தேங்கி நிற்பதனால் தமது நெற்செய்கை முற்றுமுழுதாக அழிவடைந்துள்ளதாக தெரிவித்த விவசாயிகள், நேற்று வயலில் இறங்கி போராட்டத்தில் ஈடுபட்டனர். தொண்டைமானாற்றில் நீர்கடலோடு கலக்கும் அணை பூட்டப்பட்டுள்ளதால், வெள்ள நீர் வழிந்தோட முடியாமல் நெற்பயிர்கள் அழிவடைந்து வருவதாகவும் போராட்டத்தில் விவசாயிகள் குற்றஞ்சாட்டியுள்ளனர். (அ)

## புகையிலை கொள்வனவில் கோடிக்கணக்கில் மோசடி!

பிரதான சந்தேகநபர் கைது  
யாழ்ப்பாணம், டி.செ. 06  
ஊர்காவற்றுறை பகுதியைச் சேர்ந்த புகையிலையைச் செய்கையாளர்களிடம் புகையிலையைக் கடன் அடிப்படையில் கொள்வனவு செய்து, 5 கோடி ரூபாய்க்கும் மேல் நிலுவை வைத்துவிட்டுத் தலைமறைவான பிரதான சந்தேக நபர் கைது செய்யப்பட்டுள்ளார்.

யாழ்ப்பாணம் மாவட்ட விசேட குற்றவிசாரணைப் பிரிவினருக்கு வழங்கப்பட்ட முறைப்பாட்டுக்கு அமைய மேற்கொள்ளப்பட்ட நடவடிக்கையின்போது அந்த நபர் தலைமறைவாக இருந்த நிலையில், வவுனியாவில் வைத்து கைது செய்யப்பட்டுள்ளார். சந்தேகநபருக்கு எதிராக 14 முறைப்பாடுகள் தனித்தனியாகப் பதிவு செய்யப்பட்டுள்ளதோடு அவர் ஊர்காவற்றுறை நீதிமன்றத்தில் நேற்று முன்தினம் முற்படுத்தப்பட்டார். இந்நிலையில், வழக்கை விசாரித்த நீதவான் சந்தேக நபரை 14 நாட்கள் விளக்க மறியலில் வைக்குமாறு உத்தரவிட்டுள்ளார். (அ)

## வடக்கு, கிழக்கு வெள்ள அனர்த்தத்துக்கு பிரான்ஸ் தமிழர் வர்த்தகர் சங்கம் உதவி

யாழ்ப்பாணம், டி.செ. 06  
நாட்டில் கடந்த சில நாட்களாக நிலவிய சீரற்ற காலநிலை காரணமாக ஏற்பட்ட வெள்ள அனர்த்தங்களால் பாதிக்கப்பட்ட வடக்கு கிழக்கு மக்களுக்கு பிரான்ஸ் தமிழர் வர்த்தகர் சங்கத்தினால், உதவிகள் வழங்கப்பட்டுள்ளன.

பிரான்ஸ் தமிழர் வர்த்தகர் சங்க தலைவர் சிறீதரன் தலைமையில், உலர் உணவுப் பொதிகள் வழங்கப்பட்டு வருகின்றன. அந்தவகையில் முல்லைத்தீவு மாவட்ட மக்களுக்கு பிரான்ஸ் தமிழர் வர்த்தக சங்கத்தினால் நேற்றுமுன்தினம் உலர்

உணவுப் பொருட்கள் வழங்கப்பட்டன. முல்லைத்தீவு மாவட்டத்தில் ஐயங்குளம், புத்துவெட்டுவான், இருட்டுமடு, மூங்கிலாறு ஆகிய பகுதிகளில் வெள்ளத்தால் பாதிக்கப்பட்ட மற்றும் பெண் தலைமைத்துவ குடும்பத்தினர், முன்னாள் போராளிகள், பொருளாதாரத்தில் நலிவுற்றவர்களுக்கு இந்த உலர் உணவுப் பொதிகள் வழங்கப்பட்டன.

இதேவேளை வவுனியா மாவட்டத்திலும் வெள்ள அனர்த்தங்களால் பாதிக்கப்பட்ட மக்களுக்கு பிரான்ஸ்

தமிழர் வர்த்தக சங்கத்தினால், உதவிகள் வழங்கப்பட்டுள்ளன. வவுனியா மாவட்டத்தில் தேக்கவத்தை, தவசிக்குளம், தோணிக்கல், வெளிக்குளம், மூன்றுமுறிப்பு ஆகிய பகுதிகளில் பாதிக்கப்பட்ட மக்களுக்கு உலர் உணவுப் பொதிகள் வழங்கப்பட்டன.

நாளை, வாகரை பிரதேச செயலக பிரிவில், கதிர்வெளி மற்றும் சுட்டுமுறிவு பகுதியில், தெரிவு செய்யப்பட்ட மக்களுக்கு உதவி வழங்கப்படவுள்ளதாக, பிரான்ஸ் தமிழர் வர்த்தக சங்கம் குறிப்பிட்டுள்ளது. (அ)

## கூட்டுறவாளர் வீரசிங்கத்தின் 60ஆவது ஆண்டு நினைவுதினம்

யாழ்ப்பாணம், டி.செ. 06  
கூட்டுறவு பெரியார் வீரசிங்கத்தின் 60ஆவது ஆண்டு நினைவுதின நிகழ்வு நேற்று யாழ். வீரசிங்கம் மண்டபத்தில் நடைபெற்றது.

முன்னதாக அமரர் வீரசிங்கத்தின் திருவுருவச் சிலைக்கு மலர் மாலை அணிவிக்கப்பட்டு மரியாதை செலுத்தப்பட்டது. தொடர்ந்து தலைமையுரை, நினைவுப் பேருரை, விருந்தினர்கள் உரை, கூட்டுறவாளர்கள் கௌரவிப்பு, மனைப் பொருளியல் பயிற்சி நெறியை நிறைவு செய்த மாணவர்களுக்கான சான்றிதழ் வழங்கல் போன்ற நிகழ்வுகள் நடைபெற்றன.

யாழ்ப்பாணம் மாவட்ட கூட்டுறவு சபையின் தலைவர் க. மகாதேவன் தலைமையில் நடைபெற்ற இந்த நிகழ்வில் முதன்மை விருந்தினராக வடக்கு மாகாண கூட்டுறவு அபிவிருத்தி ஆணையாளர் ந. திருவிங்கநாதனும், சிறப்பு விருந்தினராக யாழ்ப்பாணம் மாவட்ட கூட்டுறவு அபிவிருத்தி உதவி ஆணையாளர் கி. சந்திரசேகரனும் கலந்து சிறப்பித்ததுடன் யாழ்ப்பாணம் மாவட்ட கூட்டுறவுச் சபையின் உப தலைவர் ப. கேசுவதாசன், கூட்டுறவு சங்கங்களைச் சேர்ந்த பிரதிநிதிகள், கூட்டுறவு சங்கங்களின் அங்கத்தவர்கள், கூட்டுறவுச் சங்கங்களின் பணியாளர்கள் எனப் பலரும் கலந்துகொண்டனர். (எ-05)

## சர்வதேச தொழிலாளர் அமைப்பின் ஆலோசகர் - வடக்கு ஆளுநர் சந்திப்பு

யாழ்ப்பாணம், டி.செ. 06  
வடக்கு மாகாண ஆளுநர் நா.வேதநாயகனுக்கும், சர்வதேச தொழிலாளர் அமைப்பின் (ஐ.எல்.ஓ.) பிரதம தொழில்துட்ப ஆலோசகர் தோமஸ் கிரிங்குக்கும் இடையிலான சந்திப்பு வடக்கு மாகாண ஆளுநர் செயலகத்தில் நேற்றுமுன்தினம் புதன்கிழமை இடம்பெற்றது.

கடந்த காலத்தில் வடக்கு மாகாணத்தில் ஐ.எல்.ஓ. அமைப்பால் முன்னெடுக்கப்பட்ட திட்டங்கள் தொடர்பில் ஆளுநருக்கு எடுத்துரைக்கப்பட்டது. ஆரம்பிக்கப்பட்ட திட்டங்கள் அடுத்த ஆண்டு முடிவுக்கு வரவுள்ளதாகவும் ஆலோசகர் தோமஸ் கிரிங் அவர்களால் தெரிவிக்கப்பட்டது. மேலும் இந்தத் திட்டங்களை முன்னெடுத்துச் செல்வதற்கு வடக்கு மாகாண சபையால் வழங்கப்பட்ட ஒத்துழைப்புக்களுக்கும், ஆளுநருக்கு நன்றி கூறினார்.

மாவட்ட செயலராக கடந்த காலங்களில் நான் பணியாற்றியபோது முன்னெடுக்கப்பட்ட திட்டங்களைப் பற்றி நன்கு அறிவேன் எனக் குறிப்பிட்ட ஆளு



நர், மக்கள் அவற்றால் பயனடைந்தனர் எனவும் சுட்டிக்காட்டினார். ஐ.எல்.ஓ. உதவியில் சில திட்டங்கள் ஆரம்பிக்கப்பட்டு சிறப்பாக இயங்கிய பின்னர் அவற்றின் செயற்றிறன் குறைந்தமை தொடர்பில் ஆராய்வதற்கு நடவடிக்கை எடுக்கப்பட்டுள்ளதாகவும் ஆளுநர் இங்கு குறிப்பிட்டார்.

மேலும் வடக்கிலுள்ள சிறிய மற்றும் நடுத்தர தொழில்முனைவோருக்கு எதிர்காலத்தில் உதவுவதற்கு

கான வாய்ப்புக்கள் தொடர்பில் ஆராயுமாறும் ஆளுநர் கேட்டுக்கொண்டார். போர் காலத்துக்கு முன்னர் வன்னிப் பெருநிலப் பரப்பில் அமைந்துள்ள மிகப்பெரிய குளங்கள் ஊடாக பல்வேறு பயிர்ச்செய்கை நடவடிக்கைகள் மேற்கொள்ளப்பட்டதாகவும் தற்போது அவை நெற்பயிர்ச்செய்கையுடன் மாத்திரம் முடங்கியுள்ளதாகவும் சுட்டிக்காட்டிய ஆளுநர், இதனால் ஏற்றுமதி வாய்ப்புக்கள் குறைவடைந்துள்ளன எனவும் குறிப்பிட்டார். எனவே ஏற்றுமதிப் பொருளாதாரத்தை இலக்கு வைத்து மீண்டும் பல்வகை பயிர்ச்செய்கைகளை வன்னிப் பிராந்தியத்தில் முன்னெடுப்பதற்குரிய வகையில் உதவுவதற்கான வாய்ப்புக்கள் தொடர்பில் ஆராயுமாறும் கேட்டுக்கொண்டார். தற்போதைய அரசாங்கம் ஏற்றுமதிப் பொருளாதாரத்திலேயே ஆர்வமாக இருப்பதையும் ஆளுநர் சுட்டிக்காட்டினார். தற்போதைய காலகட்டமே வடக்கு மாகாணத்தின் அபிவிருத்தி மிகப்பொருத்தமான சந்தர்ப்பம் என்பதைக் குறிப்பிட்ட ஆளுநர் அதற்கு உதவுமாறும் கோரிக்கை முன்வைத்தார். (அ)

# ஈழநாடு

Eelanadu

06.12.2024 வெள்ளிக்கிழமை

பிலவ வருடம், கார்த்திகை 21

“ஏசுவார்கள், எரிப்பார்கள், அஞ்சவேண்டாம்  
உண்மையை எழுதுங்கள்; உண்மையாய் எழுதுங்கள்”  
- யோகர் சுவாமிகள்.

E-mail: eelanaduweekly@gmail.com

தொலைபேசி : 021 205 2300

## அரசியலில் காலாவதியாதல்

ஒவ்வொரு பொருளுக்கும் காலாவதியாகும் காலம் உண்டு. அந்தப் பொருளின் பயன்பாடு என்பது அதன் பயன்பாட்டுக்கான கால எல்லைக்குள் மட்டும்தான். அதன் பின்னர் அந்தப் பொருள் என்னதான் விலைமதிப்புள்ளதாக இருந்தாலும் அதற்கு எந்தப் பெறுமதியும் இருக்காது. இது பொருட்களுக்கு மட்டுமல்ல - இலக்கியம், அறிவியல், தத்துவம், அரசியல் என அனைத்து துறைகளுக்கும் பொருந்தும். ஒரு குறிப்பிட்ட துறையில், ஒரு காலகட்டத்தில் முதன்மையானவர்களாக போற்றப்படுபவர்கள் பிறிதொரு காலத்தில் பொருத்தமற்றவர்களாகப் போகலாம் - ஏனெனில் அவர்களால் கால மாற்றத்தை புரிந்துகொண்டு செயற்பட முடியாமல் போகும் போது, புதியவர்கள் அவர்களை தாண்டிச் சென்றுவிடுவர். பின்னர் இப்படியும் ஒருவர் இருந்தார், அவர் இந்தக் காலகட்டத்தில் இவ்வாறான விடயங்களை முன்வைத்தார் என்னும் வரலாற்றுப் பதிவு மட்டுமே மிஞ்சியிருக்கும்.

இந்த அடிப்படையில் தமிழர் உரிமை அரசியலை எடுத்து நோக்கினால், ஆரம்பத்தில் தமிழ் மிதவாதிகளால் வழிநடத்தப்பட்ட தமிழர் அரசியல் பின்னர் ஆயுத இயக்கினால் கட்டுப்படுத்தப்பட்டது. ஆங்கில எழுத்துக்களை முன்னுக்கும் பின்னும் போட்டு, முப்பத்தேழு இயக்கங்கள் தோற்றம்பெற்றன. ஐந்து இயக்கங்களே பிரதான இயக்கங்களாக அடையாளப்படுத்தப்பட்டன. விடுதலைப் புலிகள் தவிர்ந்த ஏனைய நான்கு இயக்கங்களும் 1990 களில் ஆயுத விடுதலைப் போராட்டத்தை கைவிட்டு, ஜனநாயக நீரோட்டத்தில் இணைந்து கொண்டதாக அறிவித்தன. ஈரோஸ் அமைப்பின் ஒரு பகுதி விடுதலைப் புலிகளோடு இணைந்து கொண்டது. இவற்றில் ரெலோ, ஈ.பி.ஆர். எல்.எம். ஆகிய இயக்கங்கள் விடுதலைப் புலிகளால் வழிநடத்தப்பட்ட தமிழ்த் தேசியக் கூட்டமைப்பிலும் அங்கம் வகித்தன. புளொட் இயக்கத்தின் பதிவு செய்யப்பட்ட அரசியல் கட்சியான ஜனநாயக மக்கள் விடுதலை முன்னணி (டி.பி.எல்.எம்) 2009இற்கு பின்னர் கூட்டமைப்பில் இணைந்து கொண்டது.

கூட்டமைப்பின் அங்கமாக இருந்த காலத்தில் கூட, முன்னாள் ஆயுத இயக்கங்கள் என்று தங்களை அடையாளப்படுத்திக் கொண்டாலும் கூட, தனித்துவமான அரசியல் கட்டமைப்பை இவர்கள் கொண்டிருக்கவில்லை. பெயரளவிலான கட்டமைப்பு ஒன்றையே கொண்டிருந்தனர். இவர்களுக்கு வலுவான அரசியல் அடித்தளம் இல்லையென்பது கடந்த பொதுத் தேர்தலின் போது தெட்டத் தெளிவானது. இந்தப் பின்புலத்தில் நோக்கினால் முன்னாள் ஆயுத அமைப்புக்களான ரெலோ, ஈ.பி.ஆர்.எல்.எம்., டி.பி.எல்.எம்., ஆகியவற்றின் தலைவர்கள் அரசியலில் காலாவதியாகிவிட்டனர் என்னும் கேள்வியை இலகுவாக புறம்தள்ளிவிட முடியாது.

ஏனெனில், இவர்களால் இன்றைய காலத்திற்கு ஏற்ற அரசியலை முன் எனக்க முடியாது. ஏனெனில், குறிப்பிட்ட ஆயுத இயக்கங்கள் தோற்றம் பெற்ற காலத்தோடு ஒப்பிட்டால் தமிழீழ விடுதலை இயக்கம், ஈழ மக்கள் புரட்சிகர விடுதலை முன்னணி போன்ற பெயர்கள் காலாவதியாகிவிட்டன. இவ்வாறான பெயர்களில் இனிமும் அரசியலை முன்னெடுக்கலாம் என்று எண்ணினால் அது ஓர் அரசியல் தவறாகும். ஒரு குறிப்பிட்ட காலத்தில், ஒரு குறிப்பிட்ட இலக்கை அடிப்படையாகக் கொண்டு உருவாகிய இவ்வாறான இயக்கங்கள் இன்றைய ஜனநாயக அரசியலுக்கு எந்த வகையிலும் பொருத்தமானவை அல்ல.

இலங்கை தமிழ் அரசு கட்சி புதிய சவால்களை எதிர்கொள்ளப் போது மானதல்ல என்பதை புரிந்து கொண்ட போதுதான், எஸ்.ஜே.வி.செல்வநாயகம் தமிழர் விடுதலைக் கூட்டணியை உருவாக்கினார். உண்மையில் இன்றைய சூழலில், பழக்கப்பட்ட ஒரு கட்சியென்னும் அடிப்படையில் தமிழ் அரசு கட்சி முதன்மையான ஒன்றாக நோக்கப்பட்டாலும் கூட, அரசியலை கையாளாதல் என்னும் அடிப்படையில், தமிழ் அரசு கட்சியும் அதன் பழைய முகத்தில் பொருத்தமற்ற ஒன்றுதான். எனினும் அவர்களுக்கு மக்கள் மத்தியில் கணிசமான ஆதரவு இருப்பதால் அவர்களை காலாவதியாகிப் போனவர்கள் என்று வாதிட முடியாது.

இன்றைய சூழலில், முன்னாள் ஆயுத இயக்கங்களாக தங்களை அடையாளப்படுத்துபவர்கள் தொடர்ந்தும் அரசியலில் இயங்க விருப்பம் கொண்டால், தங்களை புதுப்பித்துக்கொள்ள முயற்சிக்க வேண்டும் - குறித்த கட்சிகளின் தலைவர்கள் தங்களின் பொறுப்புக்களை அடுத்த தலைமுறையிடம் ஒப்படைக்க வேண்டும். தங்களது கட்சிகளின் அடையாளத்தை புறம்தள்ளி, புதியதொரு அடையாளத்திற்குள் உள்நுழைய வேண்டும் - உதாரணம் தமிழர் விடுதலைக் கூட்டணி. ஒரு கூட்டணியாக இயங்குவதென்று முடிவெடுத்தால் அதன் பின்னர் குறித்த கட்சிகள் அனைத்தும் உறைநிலைக்குச் செல்ல வேண்டும். ஒரு காலத்தில் தமிழ் அரசு கட்சி இருந்தது போன்று.

## வவுனியாவில் கடும் பனி மூட்டம் வாகன சாரதிகள் பெரும் சிரமம்

வவுனியா, டி.செ. 06

வவுனியாவில் நேற்று அதிகாலை கடும் பனிமூட்டம் நிலவியது. இதனால், வாகனச் சாரதிகள் போக்குவரத்தை மேற்கொள்வதில் பெரும் சிரமங்களை எதிர்கொண்டனர்.

நேற்று முன்தினம் மாலை கடும் மழை பொழிந்ததன் பின்னர் நேற்றுக் காலை அதிகமான பனிமூட்டம் காணப்பட்டதோடு அனைத்து பிரதேசங்களும் வெண்மையாக காட்சியளித்தன.

இதனால் போக்குவரத்தில் ஈடுபட்ட வாகனச் சாரதிகள் கடும் சிரமத்தை எதிர்கொண்டதோடு வாகன மின் குமிழ்களை ஒளிர் விட்டு பயணித்தனர்.

இதேவேளை, வடக்கு மற்றும் கிழக்கு மாகாணங்களிலும் அநுராதபுரம் மாவட்டத்திலும் பல தடவைகள் மழை பெய்யக் கூடும் என வளிமண்டலவியல் திணைக்களம் அறிவித்துள்ளது.

அத்துடன், மேல், சப்ரகமுவ மற்றும் தென்



மாகாணங்களிலும் நுவரெலியா, கண்டி, குருநாகல், காலி மற்றும் மாத்தறை மாவட்டங்களிலும் சில இடங்களில் மாலை அல்லது இரவில் மழை அல்லது இடியுடன் கூடிய மழை பெய்யக்கூடும்.

ஏனைய பகுதிகளில் பிரதானமாக மழையற்ற வானிலை நிலவக்கூடும்.

நாட்டின் பெரும்பாலான பகுதிகளில் காலை வேளையில் பனிமூட்டமான வானிலை நிலவுக்கூடும் என வளிமண்டலவியல் திணைக்களம் மேலும் தெரிவித்துள்ளது. (எ-10)

## தொலைபேசி திருடிய குற்றச்சாட்டில் இளைஞன் பொலிஸாரால் கைது!

யாழ்ப்பாணம், டி.செ. 06

வட்டுக்கோட்டை பொலிஸ் பிரிவுக்குட்பட்ட சுழிபுரத்தில் 45ஆயிரம் ரூபாய் பெறுமதியான தொலைபேசி திருடப்பட்டது.

இது தொடர்பில் வட்டுக்

கோட்டை பொலிஸ் நிலை

யத்தில் முறைப்பாடு பதிவு செய்யப்பட்டது. இதனையடுத்து விசாரணைகளை மேற்கொண்ட பொலிஸார், சுழிபுரத்தைச் சேர்ந்த இளைஞன் ஒருவரை கைது செய்தனர்.

மேலதிக விசாரணைகளின்

பின்னர் அவரை மல்லாகம் நீதிமன்றத்தில் முற்படுத்துவதற்கான நடவடிக்கைகளை பொலிஸார் மேற்கொண்டு வருகின்றனர். (எ-05)

## வவுனியா பல்கலை. தேவைகள் குறித்து வடக்கு ஆளுநருடன் கலந்துரையாடல்

யாழ்ப்பாணம், டி.செ. 06

வவுனியா பல்கலைக்கழகம் எதிர்கொள்ளும் சில சவால்கள் தொடர்பில் வடக்கு மாகாண ஆளுநர் நா. வேதநாயகனுடன் பல்கலைக்கழக துணைவேந்தர் அருளம்பலம் அற்புதராஜா தலைமையிலான குழுவின் நேற்று வியாழக்கிழமை ஆளுநர் செயலகத்தில் கலந்துரையாடல் நடத்தினர்.

இதன்போது, பல்கலைக் கழக மாணவர் விடுதி மற்றும் பல்கலைக்கழக ஊழியர்களுக்கு காண தங்குமிடம் தொடர்பில் ஆராயப்பட்டது. இவற்றை அமைப்பதற்கான காணிகளைப் பெற்றுக் கொள்வது தொடர்பிலும் ஆளுநருடன் ஆலோசனை நடத்தினர்.

மேலும், பல்கலைக் கழகத்துக்கான புதிய கட்டடங்களை அமைப்பதற்கான நிதியைப் பெற்றுக் கொள்வதற்கு கொடையாளிகளின் உதவியைப் பெற்றுத்தருமாறு ஆளுநரிடம் கோரிக்கை முன்வைத்தனர்.

மன்னார் மாவட்டத்தில் தமது பல்கலைக்



கழகத்தின் புதிய பீடத்தை ஆரம்பிப்பதற்கான திட்டமுன் மொழிவு தொடர்பிலும் ஆளுநருடன் கலந்துரையாடினர்.

இந்தச் சந்திப்பில் வவுனியா பல்கலைக்கழகத்தின் பதிவாளர் நடராஜா ராஜ விசாகன், வவுனியா பல்கலைக்கழகத்தின் நிர்வாகப் பிரிவின் உதவிப் பதிவாளர் திருமதி தவகிருபா பிரணவமலர் ஆகியோரும் கலந்து கொண்டனர். (எ-05)

## அப்புக்குட்டி அண்மையின் 'டவுட்'

சமஷ்டி அடிப்படையிலான அரசியல் தீர்வு குறித்து புதிய அரசமைப்பு உருவாக்கத்தின் போதே கவனத்தில் கொள்ளமுடியும் என ஜனாதிபதி அநுரகுமார திலகநாயக்க குறிப்பிட்டார்.



கவனிக்கிறேன் என்று சொல்லியிருக்கிறார் எண்டுதானே சொல்லவாரியன். அப்ப சம்பந்தன் மாதிரி தீபாவளி, பொங்கல் எண்டு சொல்லத்தேவையில்லை, புதிய அரசியலமைப்பு வரேக்க வரும் என்று சொல்லலாம் எண்டிருக்கிறார் போல...



டிசம்பர் - 06 வெள்ளிக்கிழமை  
குரோதி வருடம் - கார்த்திகை 21  
நல்ல நேரம் : 9.00-10.30  
ராகு காலம் : 10.30-12.00  
கிதி : சஷ்டி

## இன்றைய ராசிபலன்

**மீடம்**  
சொன்ன சொல்லைக் காப்பாற்றத் துடிப்புடன் செயல்படுவீர்கள். உறவினர் நண்பர்களுடன் மனம் விட்டு பேசுவீர்கள். காணாமல் போன முக்கிய ஆவணங்கள் கிடைக்கும். திறமை வெளிப்படும்.

**மீடம்**  
உங்கள் பிடிவாதப் போக்கை கொஞ்சம் மாற்றிக் கொள்வீர்கள். பிள்ளைகளால் மதிப்பு கூடும். விலகி நின்றவர்கள் விரும்பி வருவார்கள். வியாபாரம் சூடு பிடிக்கும். தேவைகள் பூர்த்தியாகும் நாள்.

**மிதுனம்**  
சந்திராஷ்டமம் இருப்பதால் தன்னம்பிக்கை குறையும். உறவினர், நண்பர்களால் செலவினங்கள் அதிகரிக்கும். உதவி செய்வதாக வாக்குக் கொடுத்தவர்கள் சிலர் இழுத்தடிப்பார்கள்.

**கடகம்**  
பிள்ளைகள் உங்கள் அறிவுரையை ஏற்றுக் கொள்வார்கள். மனதிற்குப் பிடித்த பொருளை வாங்கி மகிழ்வீர்கள். புது நட்பால் உற்சாகமடைவீர்கள். மனைவி வழி உறவினர்கள் மதிப்பார்கள்.

**சிம்மம்**  
எதிர்பாராத பணவரவு உண்டு. உறவினர்கள் நண்பர்கள் உங்களை கலந்தாலோசித்து சில முடிவுகள் எடுப்பார்கள். நாடி வந்தவர்களுக்கு உதவுவீர்கள். பழைய சிக்கலில் ஒன்று தீரும்.

**கன்னி**  
குடும்பத்தில் உங்களின் நேரத்தை செலவழிப்பார்கள். அக்கம்-பக்கம் இருப்பவர்களின் அன்புத் தொல்லை குறையும். நல்லவர்கள் யார் என்பதை கண்டறிவீர்கள். புது சலுகைகளை அறிவிப்பீர்கள்.

**துலா**  
தடைகளை கண்டு தளரமாட்டீர்கள். வீட்டிற்கு தேவையான பொருட்களை வாங்குவீர்கள். புது வேலை கிடைக்கும். வெளியூர் பயணங்களால் ஆதாயம் உண்டு. வாகன வசதிப் பெருகும்.

**விருச்சிகம்**  
குடும்பத்தாரின் ஆதரவு பெருகும். விருந்தினர் வருகை அதிகரிக்கும். பூர்வீக சொத்து பிரச்சனைக்கு தீர்வு கிடைக்கும். வெளிவட்டாரத்தில் அந்தஸ்து உயரும். கடன்கள் வசூலாகும்.

**தனுசு**  
கணவன்-மனைவிக்குள் நெருக்கம் உண்டாகும். வெளியூரிலிருந்து நல்ல செய்தி வரும். நண்பர்கள் ஒத்தாசையாக இருப்பார்கள். எதிர்பாராத இடத்திலிருந்து உதவிகள் கிடைக்கும்.

**மகரம்**  
ராசிக்குள் சந்திரன் இருப்பதால் கடந்த காலத்தில் கிடைத்த நல்ல வாய்ப்புகளையெல்லாம் சரியாக பயன்படுத்தாமல் விட்டுவிட்டோமே என்றெல்லாம் வருந்துவீர்கள்.

**கும்பம்**  
கணவன்-மனைவிக்குள் அனுசரித்துப் போவது நல்லது. யாரையும் பரிந்துரை செய்ய வேண்டாம். பணம் வாங்கித் தருவதில் குறுக்கே நிற்காதீர்கள். வாடிக்கையாளர்களிடம் கனிவாகப் பழகங்கள்.

**மீனம்**  
உங்களுடைய ஆலோசனைகள் எல்லோரும் ஏற்கும் படி இருக்கும். பிள்ளைகளின் கல்வியில் கவனம். குடும்பத்தாரின் ஒத்துழைப்பு அதிகரிக்கும். திடீரென்று அறிமுகமாகும் நபரால் பயனடைவீர்கள். பொதுக் காரியங்களில் ஈடுபடுவீர்கள்.

# தலைமைத்துவத்தின் ஆளுமையில்தான் எந்த அமைப்பின் எழுச்சியும் தங்கியுள்ளது

வடமாகாண ஆளுநர் வேதநாயகன் தெரிவிப்பு



யாழ்ப்பாணம், டிசெ. 06  
எந்த நிறுவனத்தினமும், அமைப்பினதும் எழுச்சியும் வீழ்ச்சியும் அதன் தலைமைத்துவத்தின் ஆளுமையில்தான் தங்கியிருக்கின்றது என்பதற்கு திருமறைக் கலாமன்றம் மிகச் சிறந்த எடுத்துக்காட்டு என்று வடக்கு மாகாண ஆளுநர் நா. வேதநாயகன் தெரிவித்துள்ளார்.

திருமறைக் கலாமன்ற தினமும், வைரவிழா ஆண்டின் ஆரம்பமும் கலைத்துது கலையகத்தில் நேற்று முன்தினம் செவ்வாய்க்கிழமை நடைபெற்றது.

இந்த நிகழ்வில் பிரதம விருந்தினராகக் கலந்துகொண்ட ஆளுநர் மேலும் உரையாற்றுகையில், "திருமறைக் கலாமன்றத்தின் நிகழ்வுகளை நான் தவறவிடுவதில்லை. திருமறைக் கலாமன்றத்தின் எந்தவொரு நிகழ்வும் தரமானதாகவும் அதன் தனித்துவத்தை பறைசாற்றுவ

தாகவும் இருக்கும். திருமறைக் கலாமன்றத்தின் நிறுவுநர் மரியசேவியர் அடிகளாரின் ஆளுமையும் தலைமைத்துவப் பண்பும்தான், இந்த நிறுவனத்தின் எழுச்சிக்கு காரணம்.

மரியசேவியர் அடிகளாரின் நல்ல எண்ணமும், சிந்தனையும் தான் இந்த நிறுவனத்தை இன்று விரிவாக்கி வளர்த்து விட்டிருக்கின்றது.

நல்ல எண்ணத்துடனும் சிந்தனையுடனும் எதை ஆரம்பித்தாலும் அது வெற்றியிலேயே முடிவடையும். அதற்கு சிறப்பான உதாரணம் இது.

மரியசேவியர் அடிகளார் மறைந்த பின்பும் திருமறைக் கலாமன்றத்தினர் தரமான ஆற்றுகைகளை எமது சமூகத்துக்கு வழங்கிக்கொண்டிருக்கின்றார்கள்.

இன்றைய எமது சமூகம் பண்பாடுகளை மறந்து கொண்டு போகின்றது.


மனிதாபிமானம் என்பது இல்லாமல் போகின்றது. தவறியழைப்பவர்களை தட்டிக்கேட்க முடியாத நிலைமை இருக்கின்றது.

தமிழர்களுக்கு உரித்தான பண்பாடு, கலாசாரம் என்பன தடம்மாறிச் செல்லும் இந்தச் சூழலில் அதைக்கட்டிக்காக்க வேண்டிய பொறுப்பு திருமறைக் கலாமன்றம் போன்ற அமைப்புகளுக்கு உண்டு.

திருமறைக் கலாமன்றம் வெறுமனே கலைகளைப் பாதுகாப்பது மாத்திரமல்லாது, சமூக சேவைகளிலும் ஈடுபட்டு வருகின்றது. அது பாராட்டுக்குரியது. இதைத் தொடர்ந்து செய்ய வேண்டும் என்று ஆளுநர் மேலும் குறிப்பிட்டார்.

இந்த நிகழ்வில் சிறப்பு விருந்தினராக யாழ்ப்பாணம் பிரதேச செயலாளர் சா. சுதர்சன் பங்கேற்றார். இந்த நிகழ்வில் கலைஞர்களுக்கு ஆளுநர் விருது வழங்கி கௌரவித்தார். (எ-02)

# நாவலரின் 145ஆவது நினைவுதினம் வவுனியாவில் அனுஷ்டிக்கப்பட்டது



வவுனியா, டிசெ. 06  
சிறீ ல சிறீ ஆறுமுக நாவலரின் 145ஆவது நினைவு தினம் நேற்றுக் காலை வவுனியாவில் அனுஷ்டிக்கப்பட்டது.

வவுனியா இலுப்பையடி பகுதியில் அமைந்துள்ள அவரது சிலையடியில் நகர சபை செயலாளர் அ. பாலகிருபன் தலைமையில் இந்த நிகழ்வு நடைபெற்றது.

இதன்போது, ஆறுமுக நாவலரின் சிலைக்கு மலர் மாலை அணிவிக்கப்பட்டதுடன், மலர்தூவி அஞ்சலி செலுத்தப்பட்டது.

ஆறுமுக நாவலரின் பணிகள் தொடர்பில் நினைவுரைகளை பாடசாலை மாணவர்களும், தமிழ்மணி அகாடிகளும் ஆகியோர் நிகழ்த்தினர்.

ஓட்டோ உரிமையாளர் சங்கம் மற்றும் வவுனியா நகர சபையின் ஏற்பாட்டில் நடைபெற்ற இந்த நிகழ்வில், வர்த்த

கர்கள், சமூக சேவையாளர்கள், பொதுமக்கள், நகரசபை ஊழியர்கள் எனப் பலரும் கலந்து கொண்டனர்.

குறித்த பகுதியில் அமைக்கப்பட்டுள்ள நாவலரின் சிலையானது ஓட்டோ உரிமையாளர் சங்கத்தின் இலுப்பையடி தரிப்பிட சாரதிகளால் பராமரிக்கப்பட்டு வருகின்றது.

செய்யப்பட்டார்.

மேலதிக விசாரணைகளின் பின்னர் அவரை மல்லாகம் நீதிமன்றத்தில் முற்படுத்திய வேளை, அவரை பிணையில் செல்ல நீதிவான் அனுமதித்தார். (எ-05)

# பனை மரக்குற்றிகளை கடத்தியவர் வட்டுக்கோட்டை பொலிஸாரால் கைது

யாழ்ப்பாணம், டிசெ. 06  
5 பனை மரக்குற்றிகளை கடத்திச் சென்ற சந்தேகநபர் ஒருவர் வட்டுக்கோட்டை பொலிஸாரால் கைது செய்யப்பட்டுள்ளார்.

குறித்த நபர் பனை மரக்குற்றிகளை அனுமதிப்பத்திரம் இன்றி கடத்திச் செல்வதாக வட்டுக்கோட்டை பொலிஸாருக்குக் கிடைத்த இரகசிய தகவலின் அடிப்படையில், வட்டுக்கோட்டை தபால் நிலையத்துக்கு அருகில் வைத்து கைது

செய்யப்பட்டார்.

மேலதிக விசாரணைகளின் பின்னர் அவரை மல்லாகம் நீதிமன்றத்தில் முற்படுத்திய வேளை, அவரை பிணையில் செல்ல நீதிவான் அனுமதித்தார். (எ-05)

# மீண்டும் யுத்தமொன்று இடம்பெற இடமளியாதீர்!

## பொதுஜன பெரமுன கோரிக்கை

கொழும்பு, டி.செ. 06 நாட்டில் மீண்டும் யுத்த மொன்று இடம்பெறுவதை தடுக்க அரசாங்கம் நடவடிக்கை எடுக்கவேண்டும் என முன்னாள் வலுசக்தி இராஜாங்க அமைச்சர் இந்திக அனுருத்த ஹேரத் தெரிவித்துள்ளார்.

பொதுஜன பெரமுனவின் தலைமையகத்தில் நடைபெற்ற ஊடகவியலாளர் சந்திப்பின் போது அவர் இதனை தெரிவித்தார்.

அவர் மேலும் தெரிவிக்கையில்-எம்முடைய கட்சி இன வாத்தை துண்டுவதான குற்றச்சாட்டை அரசாங்க தரப்பினர் முன்வைக்கின்றனர். பொதுஜன பெரமுன எந்த சந்தர்ப்பத்திலும்

ஏனைய கட்சிகளை விமர்சிக்கும் வகையில் செயற்படவில்லை.

நாம் இனவாதிகள் என கூறுகின்றனர். ஆம் நாம் இனவாதிகள் தான் ஆனால் தேசியவாதிகள்.எம்முடைய நாட்டில் வாழும் அனைத்து மக்களுக்கும்மான சதந்திரத்தை ஏற்படுத்தும் வகையிலேயே நாம் நகர்வுகளை முன்னெடுத்துள்ளோம்.

எம்முடைய அரசாங்கத்தை வீழ்த்த பல்வேறு முயற்சிகள் தற்போதைய அரசாங்க தரப்பினர் அல்லது மக்கள் விடுதலை முன்னணியினர் மேற்கொண்டனர். தற்போது பாராளுமன்றத்தில் மற்றும்

அமைச்சரவையில் இருக்கும் பலர் அன்று பாராளுமன்றத்தை கைப்பற்ற மக்களை அணி திரட்டியவர்கள் ஆவர்.

மீண்டும் யுத்தமொன்று இடம்பெறுவதை தடுக்க வேண்டுமாயின் இனங்களுக்கிடையில் ஒருமைப்பாட்டை ஏற்படுத்த வேண்டும். யுத்தத்தின்போது போராடி உயிர்தீர்த்த பயங்கரவாதிகளை வடக்கு கிழக்கில் நினைவு கூருகின்றனர். இதன் ஊடாக மீண்டும் மக்கள் மனதில் வைராக்கியம் உருவாகும். அத்தகைய வைராக்கியத்தை உருவாக்க இடமளிக்க வேண்டாம் என அரசாங்கத்திடம் கேட்டுக்கொள்ள விரும்புகின்றோம்-என்றார். (அ)

## ரணிலின் பொருளாதாரக் கொள்கையை தேசிய மக்கள் சக்தி முன்னெடுக்கின்றதா?

### நாமல் ராஜபக்ஷ கேள்வி

கொழும்பு, டி.செ. 05 முன்னாள் ஜனாதிபதி ரணில் விக்கிரமசிங்கவின் பொருளாதார கொள்கையை, தேசிய மக்கள் சக்தி முன்னெடுத்து செல்கின்றதா என்ற சந்தேகம் எழுந்துள்ளதாகவும் எனவே அரசாங்கத்தின் பொருளாதார கொள்கை என்ன என்பதை வேளையில் தெளிவுபடுத்த வேண்டும் என பொதுஜன பெரமுனவின் பாராளுமன்ற உறுப்பினர் நாமல் ராஜபக்ஷ வலியுறுத்தியுள்ளார்.

இது குறித்து நாமல் மேலும் தெரிவிக்கையில்-ஜனாதிபதியின் கொள்கைப் பிரகடன உரை என்பது தேர்தல் காலத்தில் தெரிவிக்கப்பட்ட விடயங்கள் தான். ஆனால் தேர்தல் காலத்தில் மக்களுக்கு வழங்கப்பட்ட வாக்குறுதிகள் இப்போது நடைமுறைப்படுத்தப்படுகின்றனா. ஜனாதிபதி கொள்கை பிரகடன உரையில் வரியை குறைக்கவேண்டும்.

வருமானத்தை அதிகரிக்க வேண்டும் என்று குறிப்பிட்டிருந்தார். ஆனால் ரணில் முன்னெடுத்த அதே ஒப்பந்தங்களை நடைமுறைப்படுத்த ஐ.எம்.எப்.உடன் இணங்கியுள்ளார்.

நாணய நிதிய உடன்படிக்கையுடன் செயற்படுகின்ற நீங்கள் எவ்வாறு உங்களின் கொள்கைகளை நடைமுறைப்படுத்தப்போகின்றீர்கள். ரணில் விக்கிரமசிங்கவின் கொள்கையை முன்னெடுக்கப்போகின்றீர்களா அல்லது உங்கள் கொள்கையுடன் செயற்படப்போகின்றீர்களா?

அரசாங்கம் இந்த சபைக்கு அதனை தெளிவுபடுத்த வேண்டும் தேசிய மக்கள் சக்தியில் 159 சிறந்த பேச்சாளர்கள் உள்ளனர். ஜனாதிபதியும் தேர்தல் மேடைகளில் சிறந்த பேச்சாளராக காணப்பட்டிருந்தார். ஆனால் மக்கள் சிறந்த செயல் வீரர்களையே எதிர்பார்க்கின்றனர்-என்றார். (அ)

## மின்சார கட்டணம் குறைப்பு யோசனை இன்று சமர்ப்பிப்பு

கொழும்பு, டி.செ. 06 மின்சார கட்டணத்தை குறைப்பதற்கான திருத்தப்பட்ட யோசனையை இன்று பொது பயன்பாட்டு ஆணைக்குழுவிடம் சமர்ப்பிக்கவுள்ளதாக இலங்கை மின்சார சபை தெரிவித்துள்ளது.

இது தொடர்பான தரவுகளின் மீளாய்வு தற்போது நிறைவடைந்துள்ளதாக அந்த சபை தெரிவித்துள்ளது.

அதன்படி, மின் கட்டணம் எவ்வளவு குறைக்கப்பட வேண்டும் என்பது குறித்து இறுதிக் கணக்கீடுகள் மேற்கொள்ளப்படும் என்றும் மின்சார சபை

அறிவித்துள்ளது.

திருத்தப்பட்ட பிரேரணையை சமர்ப்பித்த பின்னர், பொது பயன்பாட்டு ஆணைக்குழு இது தொடர்பான மேலதிக நடவடிக்கைகளை மேற்கொள்ளும்.

மேலும் இலங்கை மின்சார சபை மின்சார கட்டணத்தை குறைப்பதற்கான பிரேரணையை முன்னர் சமர்ப்பித்திருந்த போதிலும், அதனை திருத்தியமைத்து மீண்டும் சமர்ப்பிக்க வேண்டுமென பொதுப் பயன்பாடுகள் ஆணைக்குழு தெரிவித்திருந்தமை குறிப்பிடத் தக்கது. (அ)


## கிளின் சிறிலங்கா திட்டத்துக்கு உலக வங்கி பூரணமான ஆதரவு

கொழும்பு, டி.செ. 06 அரசாங்கத்தின் கிளின் சிறிலங்கா வேலைத்திட்டத்திற்கு உலக வங்கியின் உதவிகள் வழங்கப்படுமென உலக வங்கியின் நிறைவேற்றுப் பணிப்பாளர் பரமேஷ்வரன் ஐயர் தெரிவித்தார்.

உலக வங்கியின் நிறைவேற்று பணிப்பாளர் நேற்று முன் தினம் ஜனாதிபதி அலுவலகத்தில் ஜனாதிபதி அநுரகுமார திசாநாயக்கவை சந்தித்து கலந்துரையாடியபோது இதனைத் தெரிவித்தார்.

ஜனாதிபதி தலைமையிலான புதிய அரசாங்கத்துக்கு வாழ்த்து தெரிவித்த உலக வங்கியின் நிறைவேற்றுப் பணிப்பாளர், உலக வங்கியின் ஒத்துழைப்புடன் முன்னெடுக்கப்படும் அனைத்துத் திட்டங்களும் எதிர்காலத்திலும் அவ்வண்ணமே முன்னெடுக்கப்படும் என்றும் உறுதியளித்தார்.

அதேபோல் புதிய அரசாங்கத்தின் அபிவிருத்தி திட்டம், கிராமிய வறுமையை ஒழித்தலுக்கான திட்டங்கள், பொருளாதார டிஜிற்றல் மயமாக்கல் வேலைத்திட்டத்துக்கு இணையான டிஜிட்டல் அடையாள அட்டை வழங்குவதற்கான



வேலைத்திட்டம் என்பன குறித்தும் ஜனாதிபதி நீண்ட கலந்துரையாடலில் ஈடுபட்டார்.

தோட்ட மக்களின் காணி மற்றும் வீட்டுப் பிரச்சனைகள் மற்றும் வடக்கு கிழக்கு மக்கள் நீண்டகாலமாக முகம்கொடுத்திருக்கும் பிரச்சனைகளுக்கு தீர்வு தேடுவது குறித்தும் இதன் போது பேசப்பட்டது.

இந்நாட்டில் விவசாயம், மீன்பிடித்துறை, சுற்றுலா, கல்வி மற்றும் சுகாதார துறைகளை அபிவிருத்தி செய்வது தொடர்பில் அரசாங்கம் கவனம் செலுத்தியுள்ளது என்றும் ஜனாதிபதி அநுரகுமார இதன்போது சுட்டிக்காட்டினார்.

அரசாங்கத்தின் அடுத்த கட்ட அபிவிருத்தி திட்டங்களை செயற்படுத்த ஒத்து

ழைப்பு வழங்கும் வகையில் முதற்கட்டமாக, இந்நாட்டு ஆலோசனைக் குழுவொன்றுடன் பேச்சுவார்த்தை நடத்த தயாராக இருப்பதாகவும் உலக வங்கியின் நிறைவேற்றுப் பணிப்பாளர் அரசாங்கத்தின் கிளின் சிறிலங்கா வேலைத்திட்டத்துக்கும் பாராட்டு தெரிவித்தார்.

தொழில் அமைச்சர் மற்றும் பொருளாதார அபிவிருத்தி பிரதி அமைச்சர் பேராசிரியர் அனில் ஐயந்த,நிதி மற்றும் திட்டமிடல் பிரதி அமைச்சர் கலாநிதி ஹர்ஷன் சூரியப்பெரும், ஜனாதிபதியின் செயலாளர் கலாநிதி நந்திக் சனத் குமாநாயக்க ஆகியோர் இதன்போது கலந்துகொண்டனர். (அ)

## சதொசவின் ஊடாக தேங்காய் விற்பனை

கொழும்பு, டி.செ. 06 எதிர்வரும் இரண்டு வாரங்களுக்குள் சதொச ஊடாக தேங்காய் ஒன்று 130 ரூபாய்க்கு விற்பனை செய்யப்படும் என வர்த்தக, உணவு பாதுகாப்பு மற்றும் கூட்டுறவு அபிவிருத்தி அமைச்சர் வசந்த சமரசிங்க தெரிவித்தார்.

பாராளுமன்றத்தில் கருத்து தெரிவிக்கும் போது அவர் இதனை தெரிவித்தார்.

இதற்காக பத்து இலட்சம் தேங்காய்கள் விடுவிக்கப்படவுள்ளதாக அமைச்சர் கூறினார்.

தேங்காய் உற்பத்தி தொடர்பாக அரசுக்கு சொந்தமான நிறுவனங்களின் அமைப்பு உள்ளது. அரசு தோட்டங்களில் உள்ள தேங்காய்களை நகர்ப்புற மக்களுக்கு 130 ரூபாய்க்கு விற்பனை செய்ய நடவடிக்கை எடுத்து வருகிறோம் என்று அவர் குறிப்பிட்டார்.

மேலும், அரிசி ஆலை உரிமையாளர்கள் நாளொன்றுக்கு 220 ரூபா விலையில் இரண்டு இலட்சம் கிலோ அரிசியை விடுவிப்பதற்கு இணங்கியுள்ளதாகவும் அமைச்சர் கூறினார்.

## மெண்டிஸ் நிறுவனத்தின் உற்பத்தி உரிமம் நிறுத்தம்!

கொழும்பு, டி.செ. 05 அரசாங்கத்துக்கு வரி செலுத்தாததன் காரணமாக டபிள்யூ.எம். மெண்டிஸ் மற்றும் நிறுவனத்தின் உற்பத்தி உரிமத்தினை கலால் திணைக்களம் இடைநிறுத்தியுள்ளது.

இந்த இடைநீக்கமானது நேற்று முதல் அமுலுக்கு வந்தது. நிறுவனம் 5.7 பில்லியன் ரூபாவினை வரி மற்றும் மேலதிக கட்டணங்களாகச் செலுத்த

தவறியதாகவும் தெரிவிக்கப்படுகிறது.

மேன்முறையீட்டு நீதிமன்றத்தில் நடைபெற்ற விசாரணைகளின்போது இந்த விடயம் வெளிச்சத்திற்கு கொண்டு வரப்பட்டதுடன், டபிள்யூ.எம். மெண்டிஸ் நிறுவனத்தின் 10 மதுபான உற்பத்தி உரிமம் களில் 8 உரிமங்கள் இடைநீக்கம் செய்யப்பட்டதாகவும் தெரிய வந்தது. (அ)

## சர்வதேச நாணய நிதியத்தின் உடன்படிக்கையில் திருத்தம்!

### அரசாங்கம் அறிவிப்பு

கொழும்பு, டி.செ. 05 சர்வதேச நாணய நிதியத்துடனான உடன்படிக்கையில் திருத்தப்பட்ட விடயங்கள் எதிர்வரும் வரவு-செலவுத் திட்டத்தில் தெரியவரும் என சபை முதல்வர் அமைச்சர் பிமல் ரத்நாயக்க தெரிவித்தார்.

அரசாங்கத்தின் கொள்கை பிரேரணை மீதான விவாதத்தில் கலந்துகொண்ட பாராளுமன்ற

போது பிமல் ரத்நாயக்க மேற்கண்டவாறு தெரிவித்தார்.

அவர் மேலும் தெரிவிக்கையில்-அடுத்த மூன்று ஆண்டுகளில் சர்வதேச நாணய நிதியத்தின் கட்டமைப்பிற்குள் நாங்கள் செயல்பட வேண்டும் என்று நாங்கள் கூறினோம்.

அதில் திருத்தங்கள் மேற்கொள்ளப்படும் என எதிர்பார்க்கிறோம். ஆம், அது திருத்தப்

பட்டுள்ளது. அவர்களுடன் கலந்துரையாடிய பின்னர் திருத்தங்கள் சமர்ப்பிக்கப்பட்டுள்ளன.

அந்தத் திருத்தங்களின் விடயங்களை வரவு-செலவுத் திட்டத்தின் மூலம் நாட்டு மக்கள் அறிந்து கொள்ள முடியும்.

பாராளுமன்றத்திற்கே நிதி அதிகாரம் உள்ளது. அனுபவமிக்க ரணில் விக்கிரமசிங்க எல்லா இடங்களிலும் குறைக்கப்படவில்லை என்று பொய்சொன்னோம் என்றார். (அ)

# பயங்கரவாதச் சட்டம் நீக்கப்பட்டு புதிய சட்டம் கொண்டு வரப்படும்!

**நீதி அமைச்சர் ஹர்ஷன் நானயக்கார**

கொழும்பு, டி.செ. 06  
பயங்கரவாத தடைச்சட்டம் நீக்கப்படவேண்டியதொரு சட்டமாகும். என்பதை நாங்கள் ஏற்றுக்கொள்கிறோம். சர்வதேச சட்ட திட்டங்களுக்கு அமைவாக பயங்கரவாத எதிர்ப்பு சட்டம் ஒன்றை அமைத்துக்கொள்வதே எமது திட்டம். அதனால் இந்த சட்டத்தை ஏற்படுத்தி அனுமதித்துக்கொள்ளும்வரை நாட்டில் இனவாதம், மதவாதம் தலைதூக்கும்போது அதனை அடக்குவதற்கு தற்போதுள்ள சட்டத்தின் பிரகாரமே நடவடிக்கை எடுக்க வேண்டி ஏற்படுகிறது என நீதி மற்றும் தேசிய ஒருமைப்பாடு அமைச்சர் ஹர்ஷன் நானயக்கார தெரிவித்தார். அவர் மேலும் தெரிவிக்கையில்-நாங்கள் எதிர்க்கட்சியில் இருக்கும்போது பல்வேறு மனித உரிமை மீறல்களுக்கு ஆளாகப்பட்டோம். ஆனால் அந்த நிலை யாருக்கும் ஏற்படும்வகையில் எமது அரசாங்கம் செயற்படாது என்பதை உறுதியாக தெரிவிக்கிறோம். பயங்கர

வாத தடைச்சட்டம் நீக்கப்படவேண்டிதொரு சட்டமாகும் என்பதை நாங்கள் ஏற்றுக்கொள்கிறோம். அந்த கொள்கையில் மாற்றம் இல்லை. ஆனால் சர்வதேச சட்ட திட்டங்களுக்கு அமைவாக பயங்கரவாத எதிர்ப்பு சட்டம் ஒன்றை அமைத்துக்கொள்வதே எமது திட்டம். அதனால் இந்த சட்டத்தை ஏற்படுத்தி அனுமதித்துக்கொள்ளும்வரை நாட்டில் இனவாதம், மதவாதம் தலைதூக்கும்போது அதனை அடக்குவதற்கு தற்போதுள்ள சட்டத்தின் பிரகாரமே நடவடிக்கை எடுக்க வேண்டி ஏற்படுகிறது. பேச்சு சுதந்திரம் ஒரு மனிதனின் அடிப்படை உரிமையாகும். அதனை நாங்கள் இல்லாமல் செய்ய மாட்டோம். சமூக வலைத்தலங்களில் எதனை வேண்டுமானாலும் பிரசுரிக்க உரிமை இருக்கிறது. ஆனால் கடந்த சில தினங்களில் மாவீரர் தினத்தை அனுஷ்டித்ததாக பொய் பிரசாரங்க

ளையும் போலி தகவல்களையும் சமூகவலைத்தலங்களில் பிரசுரிப்பது எவருடைய உரிமையும் அல்ல. வடக்கையும் தெற்கையும் குழப்பி இனவாத யுத்தத்தை மீண்டும் ஏற்படுத்தவா இவ்வாறு செய்கிறார்கள். அதனால் பேச்சு சுதந்திரம் என்றால் என்ன என்பது தொடர்பில் தெரிந்துகொண்டு செயற்பட வேண்டும். எனவே அரசியல் ரீதியில் நாங்கள் வேறுபட்டு ஒருவருக்கொருவர் வித்தியாசமான கொள்கையை பின்பற்றி வந்தாலும் ஜனநாயக முறையில் செயற்பட தயார். ஆனால் யாரேனும் அரசியல் நோக்கில் நாட்டில் இனவாதத்தை தூண்ட நடவடிக்கை எடுத்தால் இந்த அரசாங்கம் ஒருபோதும் இனவாத அடிப்படையான நடவடிக்கைகளுக்கு இடமளிக்கப்போவதில்லை. அதனை தோற்கடிப்போம் என்பதை உறுதியாக தெரிவிக்கிறேன்-என்றார். (அ)

# பூஸா சிறை வளாகத்துக்குள் தொலைபேசி உபகரணங்கள்!

கொழும்பு, டி.செ. 06  
பூஸா சிறைச்சாலை வைத்தியசாலை வளாகத்திலும் சிறைச்சாலை வளாகத்திலும் ஏராளமான கையடக்கத் தொலை பேசி உபகரணங்கள் கண்டுபிடிக்கப்பட்டுள்ளன. பொலிஸ் விசேட அதிரடிப்படை புஸ்ஸ உயர்பாதுகாப்பு சிறைச்சாலை முகாமின் அதிகாரிகளுக்கு கிடைத்த தகவலின் பிரகாரம் சிறைச்சாலை வைத்தியசாலை மைதானத்தில் மேற்கொள்ளப்பட்ட சோதனை நடவடிக்கையின்போதே குறித்த உபகரணத் தொகை கண்டு

பிடிக்கப்பட்டுள்ளதாக தெரிவிக்கப்படுகின்றது. சிறைச்சாலை வைத்தியசாலை மற்றும் சிறைச்சாலையில் 5 கையடக்கத் தொலை பேசி சார்ஜர்களும் 8 டேட்டா கேபிள்களும் காணப்பட்டதாக குறிப்பிடப்படுகின்றது. கண்டுபிடிக்கப்பட்ட தொலை பேசிப் பாகங்கள் மேலதிக விசாரணைகளுக்காக சிறைச்சாலை அதிகாரிகளிடம் ஒப்படைக்கப்பட்டுள்ளதாக பொலிஸ் விசேட அதிரடிப் படை தெரிவித்துள்ளது. (அ)

# கதிரைச் சின்னத்தின் கீழ் களமிறங்கும் நிமல் அணி?

கொழும்பு, டி.செ. 06  
உள்ளூராட்சித் தேர்தலில் கதிரை சின்னத்தின் கீழ் இடது சாரி கூட்டணியாக களமிறங்குவதற்கு சுதந்திரக் கட்சியின் நிமல் சிறிபாலடி சில்வா அணி திட்டமிட்டுள்ளது. கடந்த பொதுத்தேர்தலில் சிலிண்டர் கூட்டணியின்கீழ் சுதந்திரக் கட்சியின் நிமல்சிறிபாலடி சில்வா அணி போட்டியிட்டது. சுதந்திரக் கட்சியின் கட்டுப்பாடு தமது அணியின்கீழ்தான் உள்ளது என நிமல் சிறிபாலடி சில்வா அணியினர் அறிவித்துவ

ருகின்றனர். மக்கள் கூட்டணியின் கதிரை சின்னமும் இவர்கள் வசம்தான் உள்ளது. சுதந்திரக் கட்சியின் கை சின்னம் தொடர்பில் வழக்கு விசாரணை இடம்பெறுவதால் தான் கதிரை சின்னத்தில் களமிறங்குவதற்கு திட்டமிடப்பட்டுள்ளது. உள்ளூராட்சித் தேர்தலுக்குரிய வேட்பு மனுக்கள் புதிதாக கோரப்படவேண்டும் என அரசியல் கட்சிகள் வலியுறுத்தி வருகின்றன என்பது குறிப்பிடத்தக்கது. (அ)

# இந்திய வீட்டுத் திட்டத்தை விரைவில் ஆரம்பியுங்கள்!

**பழனி திகாம்பரம் கோரிக்கை**

கொழும்பு, டி.செ. 06  
"இந்திய வீடமைப்பு திட்டத்தில் 10,000 வீடுகள் இன்னும் ஆரம்ப கட்டத்திலேயே உள்ளது. எனவே இந்த திட்டத்தினை விரைவாக ஆரம்பிக்க நடவடிக்கை எடுக்க வேண்டும்"-என்று தொழிலாளர் தேசிய சங்கத்தின் தலைவரும், நுவரெலியா மாவட்ட பாராளுமன்ற உறுப்பினருமான பழனி திகாம்பரம் தெரிவித்தார். பாராளுமன்றத்தில் நேற்று உரையாற்றிய அவர் மேலும் தெரிவிக்கையில்- நாட்டில் பாரிய அரசியல் மாற்றம் ஏற்பட்டுள்ளது. இந்த மாற்றத்தை நாங்கள் வரவேற்கின்றோம். நாங்கள் எதிர்க்கட்சியில் இருந்தாலும் பாராளுமன்றத்தில் இந்த அரசாங்கம் முன்னெடுக்கின்ற மக்கள் நலன் சார்ந்த விடயங்களுக்கு நிச்சயமாக ஒத்துழைப்பு வழங்குவோம். அதேநேரம் மக்கள் விரோத செயற்பாடுகளுக்கு எங்களுடைய பலமான எதிர்ப்பினை தெரி

விப்போம். இதுவரை காலமும் ஆட்சியினை கைப்பற்றுவதற்காகவும் ஆளுகின்ற அரசாங்கத்தைக் கவிழ்ப்பதற்காகவும் இனவாதத்தினை, மதவாதத்தினை கையில் எடுத்து மக்களை பிரித்து ஆளுகின்ற நிலைமையே காணப்பட்டது. ஆனால் தற்போதைய ஜனாதிபதியின் உரையில் இனவாதத்துக்கும், மதவாதத்துக்கும் இடமில்லை என கூறுவது வரவேற்க கூடியது. உண்மையாகவே எமது நாடும் சமூகமும் பிந்தங்கிய நிலையில் இருப்பதற்கு காரணம் ஆட்சியாளர்கள் தங்களின் அரசியல் தேவைக்காக இன, மத ரீதியாக செயற்பட்டமையும் ஆகும். இனவாதம், மதவாதம் இல்லாத அனைத்து மக்களுக்கும் சமவரிமை கிடைப்பதே எங்களின் எதிர்பார்ப்பாகும். வடக்கு கிழக்கு மற்றும் மலையக மக்கள் கனிசமான அளவு இந்த அரசாங்கத்திற்கு வாக்களித்துள்ளனர். ஜனாதிபதி

தனது உரையிலே ஊழல் ஒழிப்பு, வறுமை ஒழிப்பு, தேசிய ஒருமைப்பாடு, திருப்தியான அரசு சேவை, பொருளாதார அபிவிருத்தி என பல முக்கிய விடயங்களை சபையில் முன்வைத்திருந்தார். அவ்வாறான திட்டங்களுக்கு நிச்சயமாக முழுமையான ஒத்துழைப்பினை வழங்குவோம். எதிர்க்கட்சியில் இருந்து அரசு முன்னெடுக்கின்ற எல்லா விடயங்களையும் விமர்சிப்பது இலகுவானது. ஆனால் ஆட்சியை கைப்பற்றி அதனை நடைமுறைப்படுத்துவது இலகுவானது அல்ல. மாடி வீடு என்பது மலையகத்தில் தோல்வி அடைந்த திட்டம். எனவே மாடி வீடு இல்லாத தனி வீட்டு திட்டத்தினை மீள இந்த அரசாங்கம் ஆரம்பிக்க வேண்டும். இந்திய வீடமைப்பு திட்டத்தில் 10,000 வீடுகள் இன்னும் ஆரம்ப கட்டத்திலேயே உள்ளது. எனவே இந்த திட்டத்தினை விரைவாக ஆரம்பிக்க நடவடிக்கை எடுக்க வேண்டும்-என்றார்.

# இலங்கையின் ஏற்றுமதி செயல்திறன் அதிகரிப்பு

கொழும்பு, டி.செ. 06  
2023 ஒக்டோபர் மாதத்துடன் ஒப்பிடுகையில், இலங்கையின் பொருட்கள் ஏற்றுமதி அதிகரிப்பானது இந்த ஆண்டு ஒக்டோபரில் 18.22 வீதமாக அதிகரித்துள்ளது. அதன்படி, 2024 ஒக்டோபரில் பொருட்கள் ஏற்றுமதியானது 1,097.1 மில்லியன் அமெரிக்க டொலர்களாக பதிவு செய்யப்பட்டுள்ளதாக இலங்கை ஏற்றுமதி அபிவிருத்திச் சபை குறிப்பிட்டுள்ளது. இலங்கை சங்கத்தால் வெளியிடப்பட்ட தற்காலிக தரவுகளின்படி-இது முக்கியமாக ஆடை மற்றும் ஐவுளி, தேயிலை, இறப்பர் சார்ந்த பொருட்கள், தேங்காய் சார்ந்த பொருட்கள் மற்றும் வாசனை திரவியங்

கள் மற்றும் செறிவூட்டப்பட்ட பொருட்களின் ஏற்றுமதியின் வருமான அதிகரிப்பு காரணமாகும். 2024 செப்டெம்பர் உடன் ஒப்பிடும்போது 2024 ஒக்டோபரில் ஏற்றுமதி செயல்திறன் 8.44 வீதம் அதிகரித்துள்ளது என்று இலங்கை ஏற்றுமதி அபிவிருத்தி சபை மேலும் கூறியது. 2024 ஒக்டோபர் மாதத்துக்கான சேவைகள் ஏற்றுமதிகளின் மதிப்பிடப்பட்ட மதிப்பு 323.17 மில்லியன் அமெரிக்க டொலர்கள் ஆகும். இது 2023 ஆம் ஆண்டின் தொடர்புடைய காலகட்டத்தை விட 19.75 வீதமாக அதிகரித்துள்ளது. (அ)

# பெண் பாராளுமன்ற உறுப்பினர்கள் ஒன்றியத்தின் தலைவராக சரோஜா!

கொழும்பு, டி.செ. 06  
பெண் பாராளுமன்ற உறுப்பினர்கள் ஒன்றியம் பிரதமர் கலாநிதி ஹரிணி அமரதூரிய தலைமையில் நேற்று முன் தினம் முதல் தடவையாகப் பாராளுமன்றத்தில் கூடியது. இதில் பாராளுமன்ற குழுக்களின் பிரதி தவிசாளர் பாராளுமன்ற உறுப்பினர் ஹேமாலி வீரசேகர, பாராளுமன்ற செயலாளர் நாயகமும், ஒன்றியத்தின் செயலாளருமான குஷானி ரோஹனதீர் உள்ளிட்டோர் கலந்து

கொண்டனர். இதில் பெண் பாராளுமன்ற உறுப்பினர்கள் ஒன்றியத்தின் புதிய தலைவராக பெண்கள் மற்றும் சிறுவர் விவகார அமைச்சர் சரோஜா சாவித்திரி போஸ்ராஜ் தெரிவு செய்யப்பட்டார். அத்துடன், பெண் பாராளுமன்ற ஒன்றியத்தின் பிரதி இணைத் தலைவர்களாக இருவர் தெரிவு செய்யப்பட்டனர். உறுப்பினர் சபித் திராணி பண்டார கிரிஸ்தீலே பிரதி இணைத்தலைவராகத் தெரிவு செய்யப்பட்டார். (அ)

# பெண் பொலிஸ் துஷ்பிரயோகம் உப பொலிஸ் பரிசோதகர் கைது

கொழும்பு, டி.செ. 06  
பெண் பொலிஸ் கான்ஸ்டபிள் ஒருவரை பாலியல் துஷ்பிரயோகம் செய்த குற்றச்சாட்டு உப பொலிஸ் பரிசோதகர் ஒருவர் கைது செய்யப்பட்டுள்ளார் என பொலிஸார் தெரிவித்தனர். அநுராதபுரம், உடமலுவ பொலிஸ் நிலையத்தில் கடமைபுற்றிருந்த பெண் பொலிஸ் கான்ஸ்டபிள் ஒருவரை உப பொலிஸ் பரிசோதகர் இதைப் பொலிஸ்

துஷ்பிரயோகத்துக்குள்ளாகியுள்ளார். பாலியல் துஷ்பிரயோகத்திற்குள்ளான பெண் பொலிஸ் கான்ஸ்டபிள் கடந்த ஓகஸ்ட் மாதம் 16 ஆம் திகதி ஸ்ரீ மஹா போதி விகாரையில் கடமையில் ஈடுபட்டுள்ளார். அதன் மேற்பார்வையாளராக சந்தேக நபரான உப பொலிஸ் பரிசோதகர் செயற்பட்டுள்ளார். உப பொலிஸ் பரிசோதகர் இந்த பெண் பொலிஸ்

கான்ஸ்டபிளை பாலியல் துஷ்பிரயோகம் செய்துள்ளார். துஷ்பிரயோகத்துக்குள்ளான பெண் பொலிஸ் கான்ஸ்டபிள் இது தொடர்பில் அநுராதபுரம் பொலிஸ் குற்றப் புலனாய்வுப் பிரிவில் முறைப்பாடு அளித்துள்ளார். பொலிஸாரால் மேற்கொள்ளப்பட்ட விசாரணையில் சந்தேக நபரான உப பொலிஸ் பரிசோதகர் கைது செய்யப்பட்டுள்ளார்.

## அரசாங்க வைத்தியசாலைகளில் தரம் குறைந்த மருந்து வகைகள்!

கொழும்பு, டிசெ. 06

தேசிய மருந்துகள் ஒழுங்குமுறை அதிகாரச பையின் பதிவுச் சான்றிதழ் இன்றி சுமார் ஐநூறுக்கும் மேற்பட்ட தரமற்ற மருந்துகள் புழக்கத்தில் உள்ளதால், நோயாளர்களின் உயிருக்கு பாரிய ஆபத்து ஏற்பட்டுள்ளதாக வைத்தியசாலை வட்பாரங்கள் தெரிவிக்கின்றன.

அரச வைத்தியசாலைகளில் மேற்கொள்ளப்படும் அவசர கால கொள்வனவுகளில் 40 சதவீதமானவை இந்த நாட்டில் பதிவு செய்யப்படாத மருந்துகளை உள்ளடக்கியுள்ளதாக வைத்தியசாலைப் பணிப்பாளர்கள் குழு தெரிவித்துள்ளது. பல மருந்துவகைகள் பணிப்பாளர்கள், மருந்து ஆய்வுக் கூட்டங்களில் சுகாதார தலைமை அதிகாரிகளுக்கு இந்த புள்ளிவிவரங்களை சுட்டிக்காட்டியுள்ளனர்.

அரசாங்க மருந்துவகைகளில் திடீரென மருந்துப் பொருட்களுக்கு தட்டுப்பாடு ஏற்படும்போது பதிவு செய்யப்படாத நிறுவனங்களிடமிருந்து அவசரமாக கொள்வனவு செய்யப்படுவதாக வைத்தியசாலைப் பணிப்பாளர்கள் தெரிவிக்கின்றனர். சில அதிகாரிகளின் அசமந்தப்போக்கு காரணமாக மருந்துப் பொருட்களின் தரம் குறித்து மதிப்பீடு செய்ய முடியாத நிலை காணப்படுவதாகத் தெரிவிக்கப்படுகின்றது. மருந்து வகைகள் கொள்வனவு செய்வது குறித்த நடைமுறையில் மாற்றம் கொண்டு வரப்பட வேண்டியது அவசியமானது என சுட்டிக்காட்டப்பட்டுள்ளது.

(அ)

## உடைத்த தேங்காயின் விலையும் அதிகரிப்பு!

கொழும்பு, டிசெ. 06

சந்தையில் தேங்காய்க்கான தட்டுப்பாடு அதிகரித்துள்ளமையை தொடர்ந்து தற்போது பல பகுதிகளில் உடைத்த தேங்காயும் விற்பனை செய்யப்படுவதாக தெரிவிக்கப்பட்டுள்ளது. இதன்படி, சில பகுதிகளில் உடைத்த தேங்காயின் ஒரு பகுதியின் விலையும் அதிகரித்துள்ளதாகத் தெரிவிக்கப்பட்டுள்ளது. தேங்காய் ஒன்று தற்போது 200 ரூபாவுக்கும் அதிக விலைக்கு விற்பனை செய்யப்படுவதாக நுகர்வோர் தெரிவிக்கின்றனர். அதேநேரம் உடைத்த தேங்காயின் ஒரு பகுதி 100 ரூபாவுக்கு விற்பனை செய்யப்படுவதாக சந்தை தகவல்கள்

தெரிவிக்கின்றன. இதேவேளை, தற்போது சந்தையில் அரிசியின் விலையும் அதிகரித்துள்ளதாக நுகர்வோர் தெரிவிக்கின்றனர். மக்கள் அதிகம் பயன்படுத்தும் சிவப்பு அரிசி, வெள்ளை அரிசி, என்பவற்றுக்குக் கடந்த சில நாட்களாகத் தட்டுப்பாடு நிலவி வருகிறது. இதன்படி, 2 இலட்சம் கிலோ கிராம் அரிசியைக் கட்டுப்பாட்டு விலையில் சதொச நிறுவனங்களுக்கு நாளாந்தம் வழங்குவதற்கு அரிசி ஆலைகள் இணக்கம் வெளியிட்டுள்ளதாக வர்த்தக அமைச்சர் வசந்த சமரசிங்க தெரிவித்தார்.

(அ)

## நீதிமன்ற அவமதிப்பு வழக்கில் இருந்து ஹிருணிகா விடுவிப்பு!

கொழும்பு, டிசெ. 06

முன்னாள் பாராளுமன்ற உறுப்பினர் ஹிருணிகா பிரேமச்சந்திர நீதிமன்றத்தை அவமதித்ததாகக் குற்றம் சுமத்தி அவருக்கு எதிராக தாக்கல் செய்யப்பட்ட மனு மீதான விசாரணையை நிறைவு செய்த மேன்முறையீட்டு நீதிமன்றம், குறித்த குற்றச்சாட்டுக்களில் இருந்து அவரை விடுவிக்க உத்தரவிட்டது. கல்கிலை நீதிமன்றம் வழங்கிய உத்தரவு தொடர்பாக, ஊடகவியலாளர் சந்திப்பில்

தெரிவித்த கருத்தினை மீளப் பெறுவதாகவும், இனிமேல் அவ்வாறான கருத்துக்களை வெளியிடப் போவதில்லை என ஹிருணிகா பிரேமச்சந்திர தனது சட்டத்தரணி ஊடாக அறிவித்ததையடுத்து இந்த உத்தரவு பிறப்பிக்கப்பட்டுள்ளது. இந்த மனு நீதியரசர் நிஷங்க பந்துல கருணாரத்ன மற்றும் சஷி மகேந்திரன் ஆகியோர் அடங்கிய மேன்முறையீட்டு நீதிமன்ற அமர்வு முன்னிலையில் விசாரணைக்கு எடுத்துக் கொள்ளப்பட்டது.

(அ)

## வருமான வரி விவரத் திரட்டை சமர்ப்பிக்க அவகாசம் நீடிப்பு

கொழும்பு, டிசெ. 06

2023 - 2024 ஆம் ஆண்டுக்கான வருமான வரி விவரத்திரட்டை சமர்ப்பிப்பதற்கான கால அவகாசம் நீடிக்கப்பட்டுள்ளதாக உள்நாட்டு இறைவரித் திணைக்களம் அறிவித்துள்ளது. இறைவரித் திட்டத்தின் ஏற்பாட்டுக்கமைய வருமான வரி செலுத்துநர்கள் ஒவ்வொரு மதிப்பீட்டாண்டு முடிவடைந்த திகதியிலிருந்து 8 மாதங்களுக்குள் வருமான வரி விவரத்திரட்டை சமர்ப்பித்தல் வேண்டும். அதற்கமைய, 2023 - 2024 ஆம் ஆண்டு வரி மதிப்பீட்டாண்டுக்கான விவரத்திரட்டை சமர்ப்பிப்பதற்கான இறுதி திகதியாகக் கடந்த நவம்பர் 30 ஆம் திகதி நிர்ணயிக்கப்பட்டிருந்தது. எனினும், கடந்த நவம்பர் 23 ஆம் திகதியிலிருந்து நாட்டில் சீரற்ற காலநிலையால் ஏற்பட்ட அனர்த்தங்களால் வரி செலுத்துவோர் மற்றும் அங்கீகரிக்கப்பட்ட கணக்காளர்கள்

வரி விவரத்திரட்டை சமர்ப்பிப்பதில் சிரமங்களை எதிர்கொண்டதாகத் தெரிவிக்கப்பட்டுள்ளது. அதனை கருத்திற்கொண்டு 2023 - 2024 ஆம் ஆண்டுக்கான வரி மதிப்பீட்டாண்டுக்கான விவரத்திரட்டை எதிர்வரும் 7 ஆம் திகதி அல்லது அதற்கு முன்னர் சமர்ப்பிப்பதற்கு மேலதிக கால அவகாசம் வழங்கப்பட்டுள்ளது.

(அ)

இணையவழி நிதி மோசடி

## 13 வெளிநாட்டு பிரஜைகளை சி.ஐ.டியில் ஆஜராக உத்தரவு!

கொழும்பு, டிசெ. 06

இணையவழி மூலம் மக்களின் வங்கிக் கணக்குகளில் பல கோடி ரூபாய் பணத்தை மோசடி செய்ததாகக் கூறப்படும் சம்பவம் தொடர்பில் நாட்டில் தங்கியுள்ள 13 வெளிநாட்டுப் பிரஜைகளை குற்றப் புலனாய்வு திணைக்களத்தில் முன்னிலையாகுமாறு நீதிமன்றம் உத்தரவிட்டுள்ளது. இதன்படி, ஒவ்வொரு மாதமும் குற்றப் புலனாய்வு திணைக்களத்தில் முன்னிலையாகுமாறு அவர்களுக்குக் கொழும்பு மேலதிக நீதவான் ஹர்ஷன கெகுனாவெல உத்தரவிட்டுள்ளார். குறித்த சந்தேக நபர்கள் மூன்று அநாமதேய நிறுவனங்களில் விஸா பெற்று இலங்கைக்கு வந்துள்ளதாக விசாரணைகளில் தெரியவந்துள்ளது. அவர்களில் 11 ஆண்களும் 2 பெண்களும் அடங்குவதாகக்

குறிப்பிடப்பட்டுள்ளது. முன்னதாக அவர்களைக் குற்றப்புலனாய்வு திணைக்களத்தில் முன்னிலையாகி வாக்குமூலங்களை வழங்குமாறு நீதிமன்றம் உத்தரவிட்டிருந்தது. ஆனால், அந்த உத்தரவு நிறைவேற்றப்படாமையால், மீண்டும் உத்தரவிடுமாறு குற்றப் புலனாய்வுத் திணைக்களம் நீதிமன்றத்தில் கோரியுள்ளதாகத் தெரிவிக்கப்பட்டுள்ளது.

## போதைப்பொருளுக்கு அடிமையாகியுள்ள பொலிஸ் காண்ஸ்டபிள் இடைநீக்கம்!

கொழும்பு, டிசெ. 06

ஐஸ் போதைப்பொருளுக்கு அடிமையாகியுள்ள பொலிஸ் காண்ஸ்டபிள் ஒருவர் பணி இடைநீக்கம் செய்யப்பட்டுள்ளதாக பொலிஸ் தலைமையகம் தெரிவித்துள்ளது. பண்டாரகம பொலிஸ் நிலையத்தில் கடமையாற்றும் பொலிஸ் காண்ஸ்டபிள் ஒருவரே பணி இடைநீக்கம் செய்யப்பட்டுள்ளார். இந்த பொலிஸ் காண்ஸ்டபிள் ஐஸ் போதைப்பொருளுக்கு அடிமையாகியுள்ளதாக வைத்தியர்கள் தெரிவித்துள்ளனர். இதன் காரணமாக இந்த பொலிஸ் காண்ஸ்டபிள் விசாரணைக்கு உட்படுத்தப்பட்டு பணி இடைநீக்கம் செய்யப்பட்டுள்ளார்.

இதனையடுத்து, இந்த பொலிஸ் காண்ஸ்டபிள் கடந்த மாதம் 30 ஆம் திகதி பாணந்துறை ஆதார வைத்தியசாலையில் பரிசோதனைக்கு உட்படுத்தப்பட்டுள்ளார். இதன்போது பொலிஸ் காண்ஸ்டபிள் ஐஸ் போதைப்பொருளுக்கு அடிமையாகியுள்ளதாக வைத்தியர்கள் தெரிவித்துள்ளனர். இதன் காரணமாக இந்த பொலிஸ் காண்ஸ்டபிள் விசாரணைக்கு உட்படுத்தப்பட்டு பணி இடைநீக்கம் செய்யப்பட்டுள்ளார்.

(அ)

## உப்புக்கும் தட்டுப்பாடு!

கொழும்பு, டிசெ. 06

சந்தையில் உப்புக்குத் தட்டுப்பாடு ஏற்படும் நிலைமை காணப்படுவதாகத் தகவல் வெளியாகியுள்ளது. நாட்டில் கடந்த ஒன்றரை மாதங்களாக மழை பெய்து வருவதால் போதிய அளவு உப்பு உற்பத்தி செய்ய முடியாமல் போயுள்ளதாக உற்பத்தியாளர்கள் தெரிவித்துள்ளனர். குறிப்பாக உப்பு பாத்திகளில் மழைநீர் தேங்கி நிற்பதால் அதிக அளவு உப்பு கரைந்து நாசமாகியுள்ளதாகவும் உற்பத்தியாளர்கள் கவலை தெரிவித்துள்ளனர். அத்துடன் பண்டிகைக் காலத்தில் உப்புக்குத் தட்டுப்பாடு ஏற்படும் வாய்ப்பு காணப்பட

படுவதாகவும் உப்பின் விலை சடுதியாக அதிகரிக்கலாம் எனவும் வியாபாரிகள் எச்சரிக்கின்றனர். இதற்கு பரிகாரமாக இந்தியாவில் இருந்து உப்பை விரைவில் இறக்குமதி செய்ய வேண்டும் எனவும் வர்த்தகர்கள் சுட்டிக்காட்டுகின்றனர். ஒரு நாளைக்கு சராசரியாக 05 கிராம் உப்பை ஒருவர் சாப்பிட வேண்டும் என சுகாதாரத்துறை தெரிவித்துள்ளது. அதுமட்டுமின்றி, சிற்றுண்டி மற்றும் உலர் உணவு உற்பத்தியிலும் சில அளவு உப்பு பயன்படுத்தப்படுகிறது. மற்றவர்கள் விவசாய நடவடிக்கைகளிலும் உப்பைப் பயன்படுத்துகின்றனர்.

## காதலியை பொல்லால் தாக்கி படுகொலை செய்தார் காதலன்

கொழும்பு, டிசெ. 06

இரத்தினபுரி, சிறிபாகம பொலிஸ் பிரிவிற்கு உட்பட்ட கெடவல பகுதியில் காதலனால் பொல்லால் தாக்கப்பட்டு காதலிகொலை செய்யப்பட்டுள்ளதாக சிறிபாகம பொலிஸார் தெரிவித்தனர். இந்த சம்பவம் நேற்று முன்தினம் புதன்கிழமை இடம் பெற்றுள்ளது. இரத்தினபுரி பகுதியைச் சேர்ந்த 23 வயதுடைய காதலியே கொலை செய்யப்பட்டுள்ளார். கொலை செய்யப்பட்ட காதலியின் உயிரிழந்ததுள்ளார்.

காதலனும் நீண்ட நாட்களாக காதல் உறவில் ஈடுபட்டிருந்துள்ள நிலையில் சம்பவத்தன்று இறவுருக்கும் இடையில் தகராறு ஏற்பட்டுள்ளது. இதனால் கோபமடைந்த காதலன் தனது காதலியை பொல்லால் தாக்கி காயப்படுத்தியுள்ளார். காயமடைந்த காதலி கிவிமலை வைத்தியசாலையில் அனுமதிக்கப்பட்டு மேலதிக சிகிச்சைக்காக இரத்தினபுரி வைத்தியசாலைக்கு மாற்றப்பட்ட பின்னர் சிகிச்சை பலனின்றி உயிரிழந்ததுள்ளார்.

உயிரிழந்த காதலியின் சடலம் இரத்தினபுரி வைத்தியசாலையின் பிரேத அறையில் வைக்கப்பட்டுள்ளதாக பொலிஸார் தெரிவித்தனர். இதனையடுத்து, சந்தேக நபரான காதலன் பிரதேசத்தை விட்டு தப்பிச் சென்றுள்ளதாக பொலிஸார் மேலும் தெரிவித்தனர். இது தொடர்பான மேலதிக விசாரணைகளை சிறிபாகம பொலிஸார் மேற்கொண்டு வருகின்றனர்.

(அ)

# காட்டு யானைகள் பெரும் அட்டகாசம்

**மட்டக்களப்பு, டிசெ. 06**  
மட்டக்களப்பு, செங்கலடி பிரதேச செயலாளர் பிரிவுக்குட்பட்ட கொம்மாந்துறை தீவுப் பகுதிக்குள் நுழைந்த காட்டு யானைகள் விவசாயப் பயிர்களை நாசப்படுத்தி பெரும் அட்டகாசத்தில் ஈடுபட்டுள்ளன.

கொம்மாந்துறை தீவுப் பகுதியில், விவசாயிகள் தங்குவதற்காக அமைத்திருந்த இருப்பிடங்களையும் யானைகள் சேதப்படுத்தியதுடன், சேமித்து வைக்கப்பட்டிருந்த நெல்லையும்

யானைகள் உட்கொண்டுள்ளன. காட்டு யானைகளால் தொடர்ச்சியாக தமது விவசாய நடவடிக்கைகள் பாதிக்கப்படுவதாகச் சுட்டிக்காட்டிய விவசாயிகள், சம்பந்தப்பட்ட அதிகாரிகள் இது தொடர்பில் விரைவாக உரிய நடவடிக்கை எடுக்க வேண்டும் என்றும் கோரிக்கை விடுத்துள்ளனர். (எ)

# சீரற்ற காலநிலையால் வாழ்வாதாரம் பாதிப்பு

**நஷ்டஈடு வழங்க வேண்டுமென மூதூர் மீனவர்கள் கோரிக்கை**

திருகோணமலை, டிசெ. 06  
சீரற்ற காலநிலையால் ஏற்பட்ட பாதிப்புக்களுக்கு அரசாங்கம் உரிய நடவடிக்கை வேண்டும் என்று திருகோணமலை - மூதூர் பிரதேச மீனவர்கள் கோரிக்கை விடுத்துள்ளனர்.

கடல் சீற்றம், காற்று, மழை காரணமாக மூதூர் கடற்கரையில் இருந்த மீன்வாடிகள், மீன்கள் உலர வைக்கும் பறன்கள் உள்ளிட்டவைகள் சேதமடைந்துள்ளன.

இதனால் பொருளாதார பின்னடைவுகளுக்கு முகங்கொடுக்க நேரிட்டுள்ளதாக மீனவர்கள் கவலை வெளியிட்டுள்ளனர்.

சில இடங்களில் கடலரிப்பு காரணமாக மீன்பிடி நடவடிக்கைகளும் பாதிக்கப்பட்டுள்ளன. இந்த விடயம் தொடர்பில் அரசாங்கம் உரிய கவனம் செலுத்தி, தமக்கு நஷ்டஈடு வழங்க முன்வர வேண்டும் என்று மீனவர்கள் கோரிக்கை விடுத்துள்ளனர். (எ)

# மாற்றுத்திறனாளிகள் தின விழிப்புணர்வு உள்வலம்

**மட்டக்களப்பு, டிசெ. 06**  
சர்வதேச மாற்றுத்திறனாளிகள் தினத்தை முன்னிட்டு 'உள்ளடங்கிய மற்றும் நிலையான எதிர்காலத்துக்காக மாற்றுத்திறனாளிகளின் தலைமைத்துவத்தை விரிவுபடுத்தல்' என்னும் தொனிப்பொருளில் மட்டக்களப்பில் விழிப்புணர்வு நிகழ்வுகள் நடைபெற்றன.

கிழக்கு மாகாண சமூக சேவைகள் திணைக்களமும் மட்டக்களப்பு மாவட்ட செயலகமும், மாவட்ட மாற்றுத்திறனாளிகள் சம்மேளனமும் இணைந்து மட்டக்களப்பு இந்துக்கல்லூரி மைதானத்திலிருந்து, 'உனது நலனுக்காக தீர்மானம் எடுப்பதில் உனக்காக நான் துணை நிற்பேன்' என்னும் தொனிப்பொருளில் விழிப்புணர்வு உள்வல மொன்றை ஏற்பாடு செய்திருந்தன.

மட்டக்களப்பு மாநகர சபை மண்டபம் வரையில் இந்த உள்வலம் நடைபெற்றதுடன் அங்கு சர்வதேச மாற்றுத்திறனாளிகள் தின நிகழ்வுகள் சிறப்பாக நடைபெற்றன.

மாவட்ட மாற்றுத்திறனாளிகள் சம்மேளனத்தின் தலைவர் எஸ். அருள்ராஜா தலைமையில் நடைபெற்ற இந்த நிகழ்வில் மாவட்ட அரசாங்க அதிபர் ஜஸ்ரினா முரளிதரன் பிரதம விருந்தினராகக் கலந்துகொண்டார்.

சிறப்பு விருந்தினராக மட்டக்களப்பு மாநகர சபையின் ஆணையாளர், பொறியியலாளர் என். சிவலிங்கம் பங்கேற்றார்.

மாற்றுத்திறனாளிகளாகியிருந்து சாதனை படைத்தவர்கள் கௌரவிக்கப்பட்டதுடன் மாற்றுத்திறனாளி மாணவர்களும் கௌரவிக்கப்பட்டனர். (எ)

# வெள்ளத்தால் அழிவடைந்த நெல் தம்பலகாமத்தில் மீள விதைப்பு

திருகோணமலை, டிசெ. 06  
தம்பலகாமம் பிரதேச செயலாளர் பிரிவு உட்பட்ட வர்ணமேடு, முள்ளியடி, சிப்பி திடல் முதலான பகுதிகளில் விதைக்கப்பட்ட நெல் அண்மையில் ஏற்பட்ட பெரு வெள்ளத்தால் அழிவடைந்து விட்டது என விவசாயிகள் தெரிவித்தனர்.

இப்பிரதேசத்தில் சுமார் 1350 ஏக்கருக்கும் மேற்பட்ட வயல்களில் வேளாண்மை மேற்கொள்ளப்பட்டது.

வெள்ளப் பெருக்கு காரணமாக பெரும்பான்மையான வயல்கள் அழிந்து விட்டதாகவும் அப்பகுதிகளில் மீள விதைப்பு மேற்கொண்டு வருவதாக விவசாயிகள் கூறினர்.

இதனால் தமக்கு பெரும்



இழப்பு ஏற்பட்டுள்ளதாக விவசாயிகள் தெரிவித்தனர். வெள்ளப் பெருக்கினால் வேளாண்மையாவும் அழிந்ததனால் மீண்டும் நாங்கள் விதைத்துள்ளோம். அரசாங்கம் தான் எங்களுக்கு உதவி செய்ய வேண்டும்.

இதுதான் எங்களுடைய பரம்பரை தொழில். அரசாங்கம் இதற்கான நடவடிக்கைகளை மேற்கொள்ள வேண்டும்.

எங்களுக்கு வேறு தொழில் இல்லை.

முதல் தடவை விதைப்பு செய்த நெல் அழிந்துவிட்டது. இரண்டாம் தடவை செய்கின்றோம். மீண்டும் மழை வரும் என்று சொல்கின்றார்கள். என்ன நடக்கும் என்று எங்களுக்குத் தெரியவில்லை என விவசாயிகள் மேலும் தெரிவித்தனர். (எ)

# காரைதீவு மக்களுக்கு உடனே குடிநீர் வழங்கப்பட வேண்டும்

**கோடல்வரன் எம். பி. எச்சரிக்கை**

**காரைதீவு, டிசெ. 06**  
காரைதீவு மக்களுக்கு குடிநீர் விநியோகம் கடந்த 10 நாட்களாக வழங்கப்படாமல் உள்ளது. இந்த நிலையில் உடனடியாக நீர் விநியோகம் வழங்கப்படவில்லை என்றால் வீதியில் இறங்கி போராடுவதற்கு மக்கள் தயாராகி வருகிறார்கள் என பாராளுமன்ற உறுப்பினர் கவிந்திரன் கோடல்வரன் பாராளுமன்றத்தில் எச்சரிக்கை விடுத்துள்ளார்.

அம்பாறை மாவட்டத்தில் அதிகளவு மழை வீழ்ச்சி காரணமாக கரையோர பிரதேசங்கள் கூடுதலாக பாதிக்கப்பட்டன. அதில் தற்பொழுது வரை 10 நாட்களாக எந்தவித நீர் விநியோகமும் இன்றி காரைதீவு மக்கள் மிகவும் படுமோசமான இன்னலுக்குள் தள்ளப்பட்டிருக்கின்றார்கள். இன்று காரைதீவு பிரதேசத்துக்கான நீர் வழங்கல் என்பது முற்றாகத் தடைப்பட்டு அப்பிரதேச மக்கள் அபாயகரமான சூழ்நிலையிலே கஷ்டப்படுகிறார்கள். நீர் வழங்கல் சபைக்கு சொந்தமான பிரதான நீர்க்குழாய் உடைந்ததன் காரணமாக இந்த நீர் வெட்டு இடம்பெற்றிருக்கிறது.

அதனை திருத்துகின்ற செயல்பாடானது மிகவும் மந்தகதியில் நடைபெறுகிறது. இந்த விடயத்தில் நீர் வழங்கல் வடிவ காலமைப்பு சபையின் அதிகாரிகள் அசமந்தப் போக்கிலே இருக்கிறார்கள். காரைதீவு மக்கள் குடிப்பதற்கு தண்ணீர் அற்ற நிலையில் மிகவும் சிரமப்படுகிறார்கள். இதனைக் கருத்தில் கொண்டு உரிய அமைச்சர், அதிகாரிகள் உடனடியாக இதற்கு தீர்வு காண வேண்டும். இந்த இழுபறி நிலை தொடருமானால் காரைதீவு மக்கள் வீதியில் இறங்கி போராட்டம் செய்வதற்கு தயாராக இருக்கிறார்கள் என்ற செய்தியையும் இங்கே கூறி வைக்க விரும்புகிறேன்.

அம்பாறை மாவட்டத்தில் கூடுதலாக நெற்செய்கை நிலங்கள் காணப்படுகின்ற நிலையில், விசேடமாக ஆலையடிவேம்பு, திருக்கோவில், நாவிதன்வெளி மற்றும் காரைதீவு போன்ற பிரதேசங்களில் ஏற்பட்ட வெள்ளப் பெருக்கால் கூடுதலான வயல் நிலங்கள் சேதமடைந்திருக்கின்றன. (எ)

இந்த விவசாயிகளுக்கு மானிய உதவித் திட்டத்தை உடனடியாக வழங்க வேண்டும் என்று இந்த சபையின் ஊடக கேட்டுக் கொள்கிறேன்.

ஆலையடிவேம்பு பிரதேசத்தில் காணப்படுகின்ற முறையற்ற கால்வாயால் தண்ணீர் வழிந்து ஓடுவது குறைவாக காணப்படுவதால் முறையான கால்வாய் அமைக்கும் திட்டத்தை மேற்கொள்ள வேண்டியுள்ளது. மழையால் கூடுதலாக பாதிக்கப்பட்ட பிரதேசமாக அம்பாறை மாவட்டத்தில் ஆலையடி வேம்பு பிரதேசமே காணப்படுகின்றது. எனவே, அதற்கான தீர்வுகளை உடனடியாக வழங்க வேண்டும்.

ஜனாதிபதி மற்றும் விடயத்துக்குப் பொறுப்பான அமைச்சர், அதிகாரிகளிடத்தில் பணிப்புரை வழங்கவில்லை என்பது தான் இந்த இடத்தில் நாம் முக்கியமாக கூறிக்கொள்ள விரும்புகின்ற விடயமாகும். எனவே, இப்பிரச்சனையை தீர்ப்பதற்கு பிரதமர், அனர்த்த முகாமைத்துவ அமைச்சர் ஆகியோர் உடனடியாக நடவடிக்கை எடுத்து மக்களுக்கு உரிய தீர்வை வழங்குமாறு கேட்டுக்கொள்கிறேன் - என்றார். (எ)

# 8 உயிர்களை காவு வாங்கிய பாதை அதிகாரிகள் கண்டுகொள்ளவில்லை

**அஷ்ரப் தாஹிர் எம்.பி. கவலை**

**கல்முனை, டிசெ. 06**  
அம்பாறை - மாவடிப்பள்ளி பாலம், கிட்டங்கி பாலம் என்பன உரிய முறையில் நிர்மாணிக்கப்படாமையால் வெள்ள அனர்த்தங்களின் போது அப்பகுதியில் உயிர்பாபத்துகளை எதிர்கொள்ள வேண்டி இருப்பதாகவும் எட்டு உயிர்களை காவு வாங்கிய பாதையை அரசு அதிகாரிகள் இன்னும் கண்டு கொள்ளவில்லை என்றும் திகாமடுல்ல மாவட்ட பாராளுமன்ற உறுப்பினர் அஷ்ரப் தாஹிர் தெரிவித்தார்.

மேலும், வெள்ள அனர்த்தம் ஏற்படுவதற்கு சில நாட்களுக்கு முன்பு நாட்டில் இவ்வாறான தொரு இடர் ஏற்பட்ட போகிறது என வளிமண்டலவியல் திணைக்களம் அறிவுறுத்தியிருந்த போதும் அப்பிரதேசத்தில் உள்ள அரசு அதிகாரிகள் அப்பிரதேசத்தை பாதுகாக்க எடுத்த நடவடிக்கைகள் என்ன என்பதை இந்த இடத்தில் நான் வினயமாக கேட்டுக் கொள்ள

விரும்புகிறேன் என்றும் அஷ்ரப் தாஹிர் கூறினார்.

பாராளுமன்றத்தில் உரையாற்றும் போதே அவர் மேற்கண்டவாறு தெரிவித்தார். அவர் மேலும் கூறுகையில், இம்முறை ஏற்பட்ட உயிர்ச்சேதம் போன்று இன்னொரு முறை இடம்பெறாமல் எதிர்காலத்தில் முன்னெச்சரிக்கை நடவடிக்கைகளை மேற்கொள்ள கவனம் செலுத்த வேண்டும்.

கடந்த அரசாங்கத்தால் கொண்டுவரப்பட்ட அஸ்வெசும திட்டத்தால் வறுமைக்கோட்டின் கீழ் வாழ்கின்ற மக்கள் இன்னும் பாதிப்புக்குள்ளான நிலையையே அவதானிக்க முடிகிறது. இந்தத் திட்டமானது அப்போதைய அரசாங்கத்தை தக்க வைப்பதற்காக கொண்டுவரப்பட்ட மக்களுக்கு பொருத்தமற்றவொன்றாகும். இது குறித்து அரசாங்கம் மிகுந்த கவனம் செலுத்த வேண்டும் - என்றார். (எ)



நம்பிக்கை வாக்கெடுப்பில் பிரதமர் தோல்வி

# வெறும் மூன்று மாதத்தில் கவிழ்ந்தது பிரான்ஸ் அரசு

பாரிஸ், டிசெ. 06

பிரான்ஸ் பாராளுமன்றத்தில் அரசுக்கு எதிராகக் கொண்டுவரப்பட்ட நம்பிக்கையில்லாத் தீர்மானம் வெற்றி பெற்றது. இதனால், பிரதமரான மூன்றே மாதத்தில் பதவியை இழந்தார் மிஷேல் பார்னியர்.

பிரான்ஸ் வரலாற்றில் 60 ஆண்டுகளில் முதல் முறையாக ஒரு பிரதமரின் ஆட்சி கவிழ்க்கப்பட்டிருக்கிறது. மேலும், பார்னியர் 91 நாட்கள் மட்டுமே பிரதமராக இருந்துள்ளார். அந்த நாட்டின் அரசியல் வரலாற்றில் இத்தகைய குறுகிய காலத்தில் பிரதமர் பதவியை இழந்தவராக மிஷேல் பார்னியர் அறியப்படுகிறார்.

பிரான்ஸில் கடந்த சில மாதங்களுக்கு முன்னர் பாராளுமன்றத் தேர்தல் நடைபெற்றது. ஜனாதிபதி இம்மானுவேல் மக்ரோன், பாராளுமன்றத்துக்கு முன்கூட்டியே தேர்தலை நடத்தினார். இந்தத் தேர்தலில், மக்ரோனின் மையவாத கூட்டணி, இடதுசாரிகள் கூட்டணி, அதிதீவிர வலதுசாரிகள் கூட்டணி ஆகியவை போட்டியிட்டன. இதில் அதிதீவிர வலது சாரிகளின் தேசிய பேரணி கட்சி

வெற்றி பெற்றது. இந்தக் கட்சிக்கு ஜனாதிபதியின் ஆதரவும் கிட்டியது. இருந்தாலும் மூன்றில் இரண்டு பெரும்பான்மை இல்லாத அரசாகத்தான் அக்கட்சியால் ஆட்சியமைக்க முடிந்தது. இதனையடுத்து பிரான்ஸின் புதிய பிரதமராக மிஷேல் பார்னியர் தெரிவு செய்யப்பட்டார். ஆனால், மிஷேர் பார்னியர் தெரிவுக்கு கரும் எதிர்ப்பு தெரிவிக்கப்பட்டு போராட்டங்களும் வெடித்தன.

இந்த நிலையில் பிரான்ஸ் பாராளுமன்றத்தில் பிரதமர் மிஷேல் பார்னியேர் 2025 ஆம் ஆண்டுக்கான சமூக பாதுகாப்புப் பட்ஜெட்டை தாக்கல் செய்தார். இந்தப் பட்ஜெட்டுக்கு கரும் எதிர்ப்பு கிளம்பியது. ஆனால், ஜனாதிபதி மக்ரோனின் ஆதரவு இருப்பதால் ஜனாதிபதியின் சிறப்பு அதிகாரத்தைப் பயன்படுத்தி பட்ஜெட்டை எப்படி



யும் நிறைவேற்றியே தீருவேன் என மிஷேல் பார்னியேர் கூறியிருந்தார்.

இதனால், பிரான்ஸ் பாராளுமன்றத்தில் பிரதமர் மிஷேல் பார்னியேருக்கு எதிராக நம்பிக்கையில்லாத் தீர்மானம் கொண்டு வரப்பட்டது. இந்தத் தீர்மானத்தின் மீதான வாக்கெடுப்பில் மிஷேல் பார்னியர் தோல்வியடைந்தார்.

மொத்தமுள்ள 577 உறுப்பினர்களில் 331 பேர் அரசுக்கு எதிராக வாக்களித்தனர். இந்த தோல்வியைத் தொடர்ந்து தமது பிரதமர் பதவியை மிஷேல் பார்னியேர் இராஜினாமா செய்தார். அவரது இராஜினாமாவைத் தொடர்ந்து ஜனாதிபதியும் பதவி விலக வேண்டும் என்ற எதிர்க்கட்சிகளின் கோரிக்கைகள் வலுத்து வருகின்றன. (எ)

## மலேசியா, தாய்லாந்தில் வெள்ளத்தால் 30 பேர் பலி

கோலாலம்பூர், டிசெ. 06

மலேசியா மற்றும் தெற்கு தாய்லாந்தில் ஏற்பட்ட வெள்ளத்தில் சிக்கி 30 பேர் உயிரிழந்தனர்.

மலேசியாவில் கடந்த சில நாட்களாக கனமழை பெய்து வருகிறது.

குறிப்பாக மலேசியாவின் கிழக்கு கடற்கரை பகுதிகளில் கடந்த 6 மாதங்களில் பெய்த மழையை விட அதிகளவு மழை கடந்த 5 நாட்களில் கொட்டித் தீர்த்தது.

கனமழை காரணமாக மலேசியாவின் கிளந்தான், திரங்கானு உள்ளிட்ட மாகாணங்களில் உள்ள பல்வேறு இடங்களில் மோசமான வெள்ளம் ஏற்பட்டது.

கனமழையால் மலேசியாவின் உட்கட்டமைப்பில் ஏற்பட்ட பாதிப்புகளை சரிசெய்ய சுமார் ஒரு பில்லியன் ரிங்கிட் (224 மில்லியன் டொலர்) செலவாகும் என மலேசிய பிரதமர் அன்வர் இப்ராஹிம் தெரிவித்தார்.

வெள்ளத்தால் பாதிக்கப்பட்ட பகுதிகளில் மக்கள் தங்கள் வீடுகளை விட்டு வெளியேற முடியாமல் தவித்து வருகின்றனர். அவர்களை மீட்கும்

பணி நடைபெற்று வருகிறது.

இதேபோன்று, தெற்கு தாய்லாந்திலும் கனமழை கொட்டித் தீர்த்தது. கனமழை மற்றும் வெள்ளத்தால் ஏற்பட்ட பாதிப்புகளில் சிக்கி மலேசியா மற்றும் தெற்கு தாய்லாந்தில் இதுவரை சுமார் 30 பேர் உயிரிழந்தனர்.

சுமார் 3 இலட்சத்துக்கும் மேற்பட்ட மக்களின் தாய்லாந்து வாழ்க்கை பாதிக்கப்பட்டுள்ளது. அரசு சார்பில் ஏற்படுத்தப்பட்ட 491 இடைத்தங்கல் முகாம்களில் சுமார் 34 ஆயிரம் பேர் தங்கவைக்கப்பட்டுள்ளதாக மலேசிய சுகாதாரத் துறை தெரிவித்துள்ளது.

தற்போது மழைப்பொழிவு சற்று குறைந்துள்ள நிலையில், பல பகுதிகளில் வெள்ளம் வடிந்து வருகிறது. ஆனால், அடுத்த ஓரிரு நாட்களில் மீண்டும் கனமழை பெய்ய வாய்ப்புள்ளதாக வானிலை ஆய்வு மையம் எச்சரிக்கை விடுத்துள்ளது.

இதனால், கனமழையை எதிர்கொள்ள முன்னெச்சரிக்கை நடவடிக்கைகள் தீவிரமாக மேற்கொள்ளப்பட்டு வருகின்றன. (எ)

## ஈ. நாவில் இஸ்ரேலுக்கு எதிரான தீர்மானத்துக்கு இந்தியா ஆதரவு

நியூயோர்க், டிசெ. 06

ஐக்கிய நாடுகள் சபையில் இஸ்ரேலுக்கு எதிராக கொண்டுவரப்பட்ட தீர்மானத்துக்கு இந்தியா ஆதரவு தெரிவித்துள்ளது.

இஸ்ரேலுக்கும் பலஸ் தீனத்தின் காலா நகரை நிர்வகித்து வரும் ஹமாஸ் அமைப்பினருக்கும் இடையே ஓராண்டுக்கும் மேலாக போர் நீடித்து வருகிறது.

காலா மீது குண்டு மழை பொழிந்து வரும் இஸ்ரேலின் தாக்குதலால் ஆயிரக்கணக்கான அப்பாவி பொதுமக்களும் கொல்லப்பட்டனர்.

பலர் தங்கள் வீடுகள் உடைமைகளை இழந்து நிரக்கதியாய் தவிக்கிறார்கள். ஹமாஸ் அமைப்பினரை ஒழித்துக் கட்டும் வரை போர் ஓயாது எனக் கூறியுள்ள இஸ்ரேல் பிரதமர் நெதன்யாகு, தொடர்ந்து தாக்குதல் நடத்த படைகளுக்கு உத்தரவிட்டுள்ளார்.

இதனிடையே, பலஸ்தீனத்துக்கு ஆதரவாகவும், இஸ்ரேலுக்கு எதிராகவும் ஈ. நா. பொதுச் சபையில் பல்வேறு

தீர்மானங்கள் கொண்டுவரப்பட்டு நிறைவேற்றப்பட்டு வருகின்றன. அந்த வகையில் ஆக்கிரமிக்கப்பட்ட பலஸ்தீனப் பகுதியிலிருந்து இஸ்ரேல் வெளியேற வேண்டும் என்பதை வலியுறுத்தும் தீர்மானம் ஈ. நா. பொதுச் சபையில் கொண்டு வரப்பட்டது. "பலஸ்தீன பிரச்சனைக்கு அமைதியான தீர்வு" என்ற பெயரிலான தீர்மானத்தை செனகல் நாடு முன் மொழிந்தது.

விவாதத்துக்கு பின்னர் இந்தத் தீர்மானம் வாக்கெடுப்புக்கு விடப்பட்டது. அப்போது, இந்தியா குறித்த தீர்மானத்துக்கு ஆதரவாக தனது வாக்கை செலுத்தியது.

இந்தியா தவிர்ந்து மேலும் 156 நாடுகள் தீர்மானத்துக்கு ஆதரவாக வாக்களித்தன. இஸ்ரேல், ஆர்ஜென்ரினா, ஹங்கேரி உட்பட 8 நாடுகள் தீர்மானத்துக்கு எதிராக வாக்களித்த நிலையில், உக்ரைன், கேமரூன் உள்ளிட்ட 7 நாடுகள் வாக்களிப்பை புறக்கணித்தன. (எ)

## நம்பியாவின் வரலாற்றில் முதல் பெண் ஜனாதிபதி

விண்ட்ஹோக், டிசெ. 06

நம்பியாவின் வரலாற்றில் முதல் முறையாக ஒரு பெண் ஜனாதிபதியாக பதவியேற்க வுள்ளார்.

கடந்த மாதம் 27 ஆம் திகதி நம்பியாவில் ஜனாதிபதித் தேர்தல் நடைபெற்றது.

இந்தத் தேர்தலில் தென்மேற்கு ஆபிரிக்காவின் மக்கள் அமைப்பு கட்சி சார்பில் போட்டியிட்ட துணை ஜனாதிபதி நெடும்போ நந்தி தைத்வா 57.3 சதவீத வாக்குகளை பெற்று அபார வெற்றி பெற்றுள்ளார்.



இந்த வெற்றியின் மூலம் நம்பியாவின் ஜனாதிபதியாக பதவியேற்கும் முதல் பெண் என்ற சாதனையை அவர் படைத்துள்ளார்.

அதேபோன்று ஆபிரிக்க கண்டத்தின் 2ஆவது பெண் ஜனாதிபதி என்ற பெருமையையும்

அவர் பெற்றுள்ளார்.

தேர்தல் முடிவுகளுக்கு அந்த நாட்டின் எதிர்க்கட்சிகள் கரும் எதிர்ப்புத் தெரிவித்து வருகின்றன. முன்னதாக தேர்தலில் வெற்றி பெற்றால் நாட்டில் உள்ள வேலையின்மை விகிதத்தை குறைக்கவும், எண்ணெய் மற்றும் ஏரிவாயு தொழில்களை மேம்படுத்தவும், நாட்டின் பொருளாதார வளர்ச்சியில் கவனம் செலுத்தவும் திட்டமிட்டுள்ளதாக நெடும்போ நந்தி தைத்வா கூறியிருந்தார். (எ)

## உணவு விநியோக மையம் மீது இஸ்ரேல் வான்வழி தாக்குதல்

காலாவில் 4 குழந்தைகள் பலி!

காலா, டிசெ. 06

மத்திய காலாவில் உள்ள நுசிராத் அகதிகள் முகாமில் உள்ள உணவு விநியோக மையம் மீது இஸ்ரேல் நடத்திய வான்வழித் தாக்குதலில் நான்கு குழந்தைகள் உட்பட ஐவர் உயிரிழந்தனர்.

இதேவேளை, காலாவில் உள்ள குடும்பங்கள் தொடர்ந்து மோசமான நிலைமைகளை எதிர்கொள்கின்றன என்று ஐ. நா. சவலை வெளியிட்டுள்ளது.

மேலும், வடக்கு காலாவின் பெயட் லஹியா நகரில் உள்ள கமல் அக்வான் மருத்துவமனையில் மது உற்பத்தி

குதல் நடத்தியதில் மூன்று மருத்துவர்கள் காயமடைந்தனர். இது அண்மையில் மருத்துவ கட்டமைப்பின் மீது இஸ்ரேல் இராணுவம் நடத்திய ஐந்தாவது தாக்குதல் எனக் கூறப்படுகிறது.

காலாவில் நீடிக்கும் போர்ப் பதற்றங்களுக்கு மத்தியில் மக்கள் உணவுக்காக பல கிலோ மீற்றர்கள் நடந்து செல்கின்றனர். ஒவ்வொரு நாளும், கடைகள் திறக்கப்பட்ட பிறகு ரொட்டி துண்டுகளை வாங்க மக்கள் கூட்டம் கூட்டமாக வரிசையில் நிற்கின்றனர்.

(எ)

## ஆப்கானில் பெண்கள் மருத்துவம் கற்க தடை

காபூல், டிசெ. 06

ஆப்கானிஸ்தானில் பெண்கள் மருத்துவம் கற்க தலிபான் அரசு தடை விதித்துள்ளது.

தெற்காசிய நாடான ஆப்கானிஸ்தானில், 2021 ஆம் ஆண்டு முதல் தலிபான்கள் ஆட்சி நடந்து வருகிறது. இங்கு, பெண்கள், சிறுமிகளுக்கு ஆடை கட்டுப்பாடுகள், கல்வி கற்க, வேலைக்குச் செல்லத் தடை, பொது இடங்களுக்கு ஆண்களின் துணை இல்லாமல் செல்லத் தடை உள்ளிட்ட பல்வேறு கட்டுப்பாடுகளை தலிபான் அரசு விதித்து வருகிறது.

இந்த நிலையில், ஆப்கானிஸ்தானில் தாதி உள்ளிட்ட மருத்துவப் படிப்புகளை பெண்கள் கற்க தலிபான் அரசு தடை விதித்துள்ளது. இந்த தடைக்கு அந்த நாட்டு கிரிக்கெட் வீரர் ரஷித் காஸ் வருத்தம் தெரிவித்துள்ளார்.

## அகதி அந்தஸ்த்து கோரலை கடினமாக்கியது கனடா அரசு

ரொறண்டோ, டிசெ. 06

சர்வதேச ரீதியில் புலம்பெயர்வோரையும், அகதிகளையும் பெரும் எண்ணிக்கையில் உள் வாங்கும் நாடாக இருந்துவரும் கனடா, தற்போது அகதி அந்தஸ்த்து கோரும் செயல்முறை கடினமாக்கப்பட்டிருப்பதாக எச்சரிக்கும் வகையிலான இணையவழி விளம்பர பிரசார மொன்றை ஆரம்பித்துள்ளது.

இந்த விளம்பர பிரசாரமானது ஸ்பானியமொழி, உருது, உக்ரைனிய மொழி, இந்தி மற்றும் தமிழ் உள்ளடங்கலாக 11 மொழிகளில் எதிர்வரும் மார்ச் மாதம் வரை முன்னெடுக்கப்படவிருப்பதாக கனடாவின் குடிவரவுத்திணைக்களம் 'ரொய்ட்டர்' செய்திச் சேவைக்குத் தெரிவித்துள்ளது. (எ)

## 16 ஓவரில் 102 ஓட்டங்கள் குவித்து அவுஸ்திரேலியா அசத்தல் வெற்றி



பிரிஸ்பேன், டி.செ. 06

முதல் ஒருநாள் போட்டியில் வெறும் 16. 2 ஓவர்களிலேயே 102 ஓட்டங்கள் குவித்து அவுஸ்திரேலியா 5 விக்கெட்கள் வித்தியாசத்தில் அசத்தல் வெற்றி பெற்றது. இந்திய மகளிர் கிரிக்கெட் அணி, அவுஸ்திரேலியாவில் சுற்றுப்பயணம் மேற்கொண்டு 3 போட்டிகள் கொண்ட ஒருநாள் தொடரில் விளையாடி வருகிறது. இதன்படி இவ்விரு அணிகள் இடையிலான முதலாவது ஒருநாள் கிரிக்கெட் போட்டி பிரிஸ்பேனில் நேற்று நடைபெற்றது. இதில் நாணயச்சுழற்சியில் வென்று முதலில் துடுப்புப்படுத்திய இந்திய அணி, அவுஸ்திரேலிய வீரர்கள்

களை மேகன் ஷட்டின் அபார பந்துவீச்சை சமாளிக்க முடியாமல் அடுத்தடுத்து விக்கெட்களை இழந்தது. இந்திய அணியில் ஹர்லீன் தியோல் (19 ஓட்டங்கள்), ஹர்மன்ப்ரீத் கவுர் (17 ஓட்டங்கள்), ஜெமிமா ரோட்ரிக்ஸ் (23 ஓட்டங்கள்) மற்றும் ரிச்சா கோஷ் (14 ஓட்டங்கள்) தவிர வேறு யாரும் இரட்டை இலக்கை தொடவில்லை.


34. 2 ஓவர்கள் மட்டுமே தாக்குப்பிடித்த இந்தியா 100 ஓட்டங்களில் சுருண்டது. அவுஸ்திரேலிய தரப்பில் அதிகபட்சமாக மேகன் ஷட் 5 விக்கெட்கள் வீழ்த்தினார்.

இதனையடுத்து 101 ஓட்டங்கள் எடுத்தால் வெற்றி என்ற இலக்கை நோக்கி களமிறங்கிய அவுஸ்திரேலிய அணிக்கு தொடக்க ஆட்டக்காரர்களான லிட்ச்பீல்ட் மற்றும் ஜார்ஜியா வால் வலுவான அடித்தளம் அமைத்துக் கொடுத்தனர்.

இதனால், வெறும் 16. 2 ஓவர்களிலேயே 102 ஓட்டங்கள் குவித்த அவுஸ்திரேலியா 5 விக்கெட்கள் வித்தியாசத்தில் அபார வெற்றி பெற்றது. அதிகபட்சமாக ஜார்ஜியா வால் 46 ஓட்டங்களும், லொட்ச்பீல்ட் 35 ஓட்டங்களும் அடித்தனர். இந்தியா தரப்பில் ரேணுகா சிங் 3 விக்கெட்களும், பிரியா மிஸ்ரா 2 விக்கெட்களும் வீழ்த்தினர்.

இந்த வெற்றியின் மூலம் 3 போட்டிகள் கொண்ட ஒருநாள் தொடரில் அவுஸ்திரேலியா 1 - 0 என்ற கணக்கில் முன்னிலை பெற்றுள்ளது. (எ)

## 10 விக்கெட் வித்தியாசத்தில் பாகிஸ்தான் அபார வெற்றி



கராரே, டி.செ. 06

சிம்பாவேக்கு எதிரான இரண்டாவது ரி - 20 போட்டியில் பாகிஸ்தான் அணி 10 விக்கெட்கள் வித்தியாசத்தில் அசத்தல் வெற்றி பெற்றது. இதன் மூலம் தொடரையும் கைப்பற்றியது.

சிம்பாவே - பாகிஸ்தான் அணிகள் இடையிலான 2ஆவது ரி - 20 கிரிக்கெட் போட்டி புலவாயோ நகரில் நடைபெற்றது. முதலில் துடுப்பெடுத்தாடிய சிம்பாவே அணி 12. 4 ஓவர்களில் 57 ஓட்டங்களுக்கு ஆட்டமிழந்தது.

அந்த அணி சார்பில் அதிகபட்சமாக பிரையன் பென் டன்ட் 21, தடிவனஷே மாருமன் 16 ஓட்டங்கள் சேர்த்தனர். ஏனைய எந்த துடுப்பாட்ட வீரரும் இரட்டை இலக்க ஓட்டங்களை எட்டவில்லை. பாகிஸ்தான் அணி சார்பில் சுழற்பந்து வீச்சாளரான தூபியான் முகீம் 2. 4 ஓவர்களை வீசி 3 ஓட்டங்களை விட்டுக்கொடுத்து 5 விக்கெட்களை வீழ்த்தினார். அப்பாஸ் அப்ரிடி 2 விக்கெட்களை கைப்பற்றினார்.

பதிலுக்கு 58 ஓட்டங்கள் என்ற வெற்றி இலக்குடன் துடுப்பெடுத்தாடிய பாகிஸ்தான் அணி 5. 3 ஓவர்களில் விக்கெட் இழப்பின்றி 61 ஓட்டங்கள் எடுத்து 10 விக்கெட்கள் வித்தியாசத்தில் அசத்தல் வெற்றி பெற்றது. சைம் அபூப் 36, உமேர் யூசுப் 22 ஓட்டங்கள் சேர்த்தனர்.

இந்த வெற்றியின் மூலம் 3 போட்டிகள் கொண்ட ரி - 20 கிரிக்கெட் தொடரை 2 - 0 என பாகிஸ்தான் அணி கைப்பற்றியது. முதல் ரி - 20 போட்டியில் பாகிஸ்தான் அணி 57 ஓட்டங்கள் வித்தியாசத்தில் வெற்றி பெற்றது. (எ)

## பாகிஸ்தான் அணி அறிவிப்பு

கேப்டன், டி.செ. 06

தென்னாபிரிக்காவுக்கு எதிரான ரி - 20 போட்டியில் விளையாடவுள்ள பாகிஸ்தான் அணி அறிவிக்கப்பட்டுள்ளது.

பாகிஸ்தான் கிரிக்கெட் அணி தற்போது சிம்பாவேவுக்கு எதிரான ரி - 20 தொடரில் விளையாடி வருகிறது. இந்தத் தொடர் நிறைவடைந்ததும் பாகிஸ்தான் கிரிக்கெட் அணி தென்னாபிரிக்காவுக்கு சுற்றுப்பயணம் மேற்கொண்டு 3 ரி - 20, 3 ஒருநாள் மற்றும் 2 டெஸ்ட் போட்டிகள் கொண்ட தொடரில் விளையாடவுள்ளது. இந்தத் தொடர் எதிர்வரும் 10ஆம் திகதி தொடங்குகிறது. முதலில் ரி - 20 போட்டிகள் நடைபெறுகின்றன. இதில் விளையாடவுள்ளபாகிஸ்தான் அணி வருமாறு, முகமது ரிஸ்வான் (தலைவர்), அப்ரார் அகமது, பாபர் அலாம், ஹாரிஸ் ரவுப், ஜஹந்த் கான், முகமது அப்பாஸ் அப்ரிடி, முகமது ஹஸைன், முஹம்மது இர்பான் கான், உமேர் பின் யூசுப், சைம் அபூப், சல்மான் அலி அகாடி, சுஹீன் அலி ஆகா, மொகிம், தயப் தாஹிர் மற்றும் உஸ்மான் கான் ஆகியோர் அணியில் இடம்பெற்றுள்ளனர். (எ)

## பதிலடி கொடுத்த பங்களாதேஷ் மே. இ. தீவுகள் அணி சொதப்பல்

### சமனில் முடிந்தது டெஸ்ட் தொடர்

ஜமைக்கா, டி.செ. 06

மேற்கு இந்திய தீவுகள் அணிக்கு எதிரான இரண்டாவது டெஸ்ட் கிரிக்கெட் போட்டியில் பங்களாதேஷ் அணி 101 ஓட்டங்கள் வித்தியாசத்தில் வெற்றி பெற்றது. ஜமைக்காவில் நடைபெற்ற இந்த போட்டியில் முதல் இன்னிங்ஸில் பங்களாதேஷ் 164 ஓட்டங்கள் களம், மேற்கு இந்திய தீவுகள் 146 ஓட்டங்களும் எடுத்தன. 18 ஓட்டங்கள் முன்னிலையுடன் 2ஆவது இன்னிங்ஸை விளையாடிய பங்களாதேஷ் அணி 59. 5 ஓவர்களில் 268 ஓட்டங்கள் சேர்த்து ஆட்டமிழந்தது. அதிகபட்சமாக ஜாகர் அலி 91, ஷத்மான் இஸ்லாம் 46 ஓட்டங்கள் எடுத்தனர். இதையடுத்து 287 ஓட்டங்கள் இலக்குடன் துடுப்புப்படுத்திய மேற்கு இந்திய தீவுகள் அணி 4ஆவது நாள் ஆட்டத்தில் 50 ஓவர்களில் 185 ஓட்டங்களுக்கு அனைத்து விக்கெட்களையும் இழந்தது. அதிகபட்சமாக கவேம் ஹாட்ஜ் 55, அணித் தலைவர் கிரெய்க் பிராத்தெயிட் 43, ஜஸ்டின் கிரீவ்ஸ் 20 ஓட்டங்கள் சேர்த்தனர். பங்களாதேஷ் அணி தரப்பில் சுழற்பந்து வீச்சாளரான தைஜூல் இஸ்லாம் 5 விக்கெட்களை வீழ்த்தினார். ஹசன் மஹ்முத், தஸ்கின் அகமது ஆகியோர் தலா 2 விக்கெட்களை கைப்பற்றினர். இந்த நிலையில், 101 ஓட்டங்கள் வித்தியாசத்தில் வெற்றி பெற்ற பங்களாதேஷ் அணி 2 போட்டிகள் கொண்ட டெஸ்ட் கிரிக்கெட் தொடரை 1 - 1 என சமனில் முடித்தது. முதல் டெஸ்ட் போட்டியில் மேற்கு இந்திய தீவுகள் அணி 201 ஓட்டங்கள் வித்தியாசத்தில் வெற்றி பெற்றது.



மேற்கு இந்திய தீவுகளில் டெஸ்ட் போட்டியில் பங்களாதேஷ் அணி 15 வருடங்களுக்குப் பிறகு தற்போது தான் வெற்றி பெற்றுள்ளது. கடைசியாக 2009ஆம் ஆண்டு மேற்கு இந்திய தீவுகளில் நடைபெற்ற டெஸ்ட் போட்டியில் பங்களாதேஷ் வெற்றி பெற்றது. மேற்கு இந்திய தீவுகள் மண்ணில் தொடர்ச்சியாக 7 டெஸ்ட் போட்டிகளில் தோல்வியைத் தழுவின பங்களாதேஷ் அணி தற்போது வெற்றியை பதிவு செய்துள்ளது. ஒருநாள் போட்டி மற்றும் 3 ரி - 20 போட்டிகள் கொண்ட தொடரில் விளையாடவுள்ளன. இதில் முதல் ஒருநாள் போட்டி வரும் 8ஆம் திகதி நடைபெறவுள்ளது. (எ)

## 6 விக்கெட் வித்தியாசத்தில் தென்னாபிரிக்கா வெற்றி

கிம்பர்லி, டி.செ. 06

இங்கிலாந்து - தென்னாபிரிக்க அணிக்கு இடையிலான முதலாவது ஒருநாள் போட்டியில் 6 விக்கெட்கள் வித்தியாசத்தில் தென்னாபிரிக்கா அபார வெற்றி பெற்றது. இங்கிலாந்து மகளிர் கிரிக்கெட் அணி, தென்னாபிரிக்காவுக்கு சுற்றுப்பயணம் மேற்கொண்டு 3 ரி - 20, 3 ஒருநாள் மற்றும் ஒரு டெஸ்ட் போட்டி கொண்ட தொடரில் விளையாடி வருகிறது. இதில் முதலில் நடைபெற்ற ரி - 20 தொடரை 3 - 0 என்ற கணக்கில் இங்கிலாந்து கைப்பற்றியது. இதையடுத்து இவ்விரு அணிகள் இடையிலான ஒருநாள் தொடர் தொடங்கியது.

இரு அணிகளுக்கும் இடையிலான முதல் ஒருநாள் போட்டி நேற்று முன்தினம் நடைபெற்றது. இந்த போட்டியில் முதலில் துடுப்பெடுத்தாடிய இங்கிலாந்து 38. 4 ஓவர்களில் அனைத்து விக்கெட்களையும் இழந்து 186 ஓட்டங்களுக்கு சகல விக்கெட்களையும் பறிகொடுத்தது. இங்கிலாந்து சார்பில் அதிகபட்சமாக சார்லி டீன் 47 ஓட்டங்கள் எடுத்தார். தென்னாபிரிக்கா தரப்பில் மரி சான் கேப், அன்னேரி டெர்க்சன் ஆகியோர் தலா 3 விக்கெட்கள் வீழ்த்தினர். தொடர்ந்து 187 ஓட்டங்கள் என்ற இலக்கை நோக்கி விளையாடிய தென்னாபிரிக்கா 38. 2 ஓவர்களில் 4 விக்கெட்கள் மட்டும் இழந்து 189 ஓட்டங்கள் எடுத்து 6 விக்கெட்கள் வித்தியாசத்தில் அபார வெற்றி பெற்றது. தென்னாபிரிக்கா தரப்பில் லாரா வோல் வார்ட் 59 ஓட்டங்கள் எடுத்தார். இந்த வெற்றியின் மூலம் 3 போட்டிகள் கொண்ட ஒருநாள் தொடரில் தென்னாபிரிக்கா 1 - 0 என முன்னிலையில் உள்ளது. இரு அணிகளுக்கும் இடையிலான 2ஆவது ஒருநாள் போட்டி வரும் 8ஆம் திகதி டர்பனில் நடக்கிறது. (எ)



பெற்றது. தென்னாபிரிக்கா தரப்பில் லாரா வோல் வார்ட் 59 ஓட்டங்கள் எடுத்தார். இந்த வெற்றியின் மூலம் 3 போட்டிகள் கொண்ட ஒருநாள் தொடரில் தென்னாபிரிக்கா 1 - 0 என முன்னிலையில் உள்ளது. இரு அணிகளுக்கும் இடையிலான 2ஆவது ஒருநாள் போட்டி வரும் 8ஆம் திகதி டர்பனில் நடக்கிறது. (எ)





## பயங்கரவாதச் சட்டத்தை அமுலாக்க விரும்பவில்லை

தமிழரசுவிடம் கூறினார் ஜனாதிபதி

கொழும்பு, டி.செ. 06

எதிர்காலத்தில் பயங்கரவாத தடைச்சட்டத்தை நடைமுறைப்படுத்த விரும்பவில்லை என ஜனாதிபதி அநுர குமார திலாநாயக்க தம்மிடம் கூறியதாக இலங்கைத் தமிழரசுக் கட்சியின் பாராளுமன்ற உறுப்பினர் இராசமாணிக்கம் சாணக்கியன் தெரிவித்தார்.

சில இனவாத கருத்துக்களால் அதனைப் பயன்படுத்தவேண்டிய தேவை ஏற்பட்டதாக ஜனாதிபதி தெரிவித்தார் என அவர் குறிப்பிட்டார்.

ஜனாதிபதி அநுரகுமார திலாநாயக்க மற்றும் இலங்கைத் தமிழரசுக் கட்சியின் பாராளுமன்ற உறுப்பினர்களுக்கு இடையே நேற்று முன் தினம் மாலை ஜனாதிபதி அலுவலகத்தில் நடைபெற்ற சந்திப்பின் போது ஜனாதிபதி இதனைக் குறிப்பிட்டார் என சாணக்கியன் எம்.பி. கூறினார்.

அதேநேரம், வடக்கு கிழக்கு இணைந்த சமஸ்தி அடிப்படையிலான தீர்வு, அரசியல் கைதிகளின் விடுதலை, பயங்கரவாத எதிர்ப்பு சட்டம், காணி அபகரிப்பு, காணாமல் ஆக்கப்பட்டோருக்கான நீதி உள்ளிட்ட பல விடயங்கள் குறித்து ஜனாதிபதியுடன் கலந்துரையாடியதாக சாணக்கியன் தெரிவித்தார். (அ)

## தலைமன்னார் கடற்பரப்பில் 14 இந்திய மீனவர்கள் கைது!

மன்னார், டி.செ. 05

இலங்கை கடற்பரப்பில் அத்துமீறி நுழைந்து மீன்பிடியில் ஈடுபட்ட இந்தியா - இராமேஸ்வர் மீனவர்கள் 14 பேர் நேற்று அதிகாலை தலைமன்னார் கடற்பரப்பில், கடற்படையினரால் கைது செய்யப்பட்டனர்.

இரண்டு இந்திய இழுவைப் படகுகளில் மீன்பிடியில் ஈடுபட்ட 14 இந்திய மீனவர்களே இவ்வாறு கைது செய்யப்பட்டனர்.

கைது செய்யப்பட்ட மீனவர்களும், இழுவைப் படகுகளும் தலைமன்னார் கடற்படையினர் விசாரணைகளின் பின்னர், மாவட்ட கடற்கொழில் திணைக்கள அதிகாரிகளிடம் ஒப்படைக்கப்பட்டனர். (அ)

## இலங்கை தமிழ் அரசு கட்சியின் கொழும்புக் கிளை மீளமைப்பு

கொழும்பு, டி.செ. 06

இலங்கைத் தமிழரசுக் கட்சியின் கொழும்புக் கிளை நேற்று முன் தினம் மீளமைக்கப்பட்டுள்ளது.

இதன்போது கொழும்புக் கிளையின் முன்னாள் செயலாளர் சி.இரத்தினவேலு தலைவராகவும், மலர்வழி சிங்காரநாதன் செயலாளராகவும், முத்துக்குமாரசாமி பொருளாளராகவும் தெரிவு செய்யப்பட்டுள்ளனர்.

அத்துடன் ஐவர் மத்திய செயற்குழு உறுப்பினர்களாகவும் தெரிவு செய்யப்பட்டுள்ளனர்.

இந்தக் கூட்டத்தில் கட்சியின் பொதுச் செயலாளரும் பாராளுமன்ற உறுப்பினருமான ப.சத்தியலிங்கம், முன்னாள் பாராளுமன்ற உறுப்பினர் எம்.ஏ. சமந்திரன் ஆகியோரும் பங்குபற்றினர். (அ)

## 50 ஆடைத்தொழிற்சாலை ஊழியர் உணவு ஒவ்வாமையினால் பாதிப்பு!

கொழும்பு, டி.செ. 06

கட்டுநாயக்க முதலீட்டு ஊக்குவிப்பு வலயத்திலுள்ள ஆடைத்தொழிற்சாலை ஒன்றில் பணிபுரியும் சுமார் 50 ஊழியர்கள், நேற்று தொழிற்சாலை வழங்கிய காலை உணவை உண்ட பின்னர், சுகவீனமடைந்து நீர் கொழும்பு பொது வைத்தியசாலையில் சிகிச்சைக்காக அனுமதிக்கப்பட்டனர்.

இந்த ஊழியர்கள் தற்போது நீர்கொழும்பு பொது வைத்தியசாலையில் சிகிச்சை பெற்று வருகின்றனர்.

நோய்வாய்ப்பட்ட ஊழியர்களுக்கு மயக்கம், வாந்தி மற்றும் வயிற்றுப்போக்கு ஏற்பட்டுள்ளதாக வைத்திய சாலை வட்டாரங்கள் தெரிவித்தன.

கட்டுநாயக்க பொலிஸார், நீர்கொழும்பு வைத்திய சாலை பொலிஸார், சீதுவ சுகாதார வைத்திய அதிகாரி அலுவலகம் மற்றும் பிரதேச பொது சுகாதார பரிசோதகர்கள் மேலதிக விசாரணைகளை மேற்கொண்டு வருகின்றனர். (அ)

# அரசு செலவுகளை குறைக்க ஏற்பாடு

அமைச்சர் சுனில் ஹந்துன்னெத்தி

கொழும்பு, டி.செ. 06

அரசாங்கத்தின் செலவினங்களை கட்டுப்படுத்துவதற்கு முறையான திட்டமிடல்கள் நடைமுறைப்படுத்தப்படும் என கைத்தொழில் மற்றும் தொழில்முயற்சியாண்மை அபிவிருத்தி அமைச்சர் சுனில் ஹந்துன்னெத்தி தெரிவித்துள்ளார்.

பாராளுமன்றத்தில் இடைக்கால கணக்கு வாக்கெடுப்பு மீதான நேற்றைய விவாதத்தில் கலந்து கொண்டு உரையாற்றும்போது அவர் இதனைக் குறிப்பிட்டார்.

அவர் மேலும் தெரிவிக்கையில்-எமது அரசாங்கம் பொறுப்பேற்றவுடன் அரசு செலவுகளை குறைத்து வருகிறோம். அது குறித்து நாம் பொதுமக்களுக்கு உறுதியளித்துள்ளோம்.

நாட்டில் மிக எளிமையான முறையில் ஜனாதிபதி அநுர குமார திசாநாயக்கவின் பதவிப்பிரமாணம்

இடம்பெற்றது.

அவர் முன்னுதாரணமாக செய்துகாட்டினார். ரணில் விக்கிரமசிங்க அல்லது சஜித் பிரேமதாஸ ஜனாதிபதியாக பொறுப்பேற்றிருந்தால் நிலைமை எவ்வாறிருந்திருக்கும் என நினைத்துப் பாருங்கள். எமது அமைச்சர்கள் பொறுப்பேற்கும்போது அரசு நிதி பயன்படுத்தப்படவில்லை.

ஆயினும் கடந்த காலங்களில் பதாகைகள் உள்ளிட்ட பல்வேறு தேவைகளுக்காக பாரிய நிதி ஒதுக்கப்பட்டிருந்தது.



அதேபோன்று வாகனங்கள், பாதுகாப்பு உள்ளிட்ட செலவினங்கள் குறைக்கப்பட்டுள்ளன. எமது அமைச்சரவையில் உள்ள அமைச்சர்களும் அமைச்சர்களுக்கான உத்தியோகபூர்வ இல்லங்களை பயன்படுத்தவில்லை. அவற்றுக்கான நீர் மற்றும் மின் கட்டணங்களை நாம் சேமிக்கிறோம். என்பதை கூறிக் கொள்ள விரும்புகிறேன்-என்றார். (அ)

## ரஷ்ய இராணுவத்தில் வலுக்கட்டாயமாக சேர்க்கப்பட்ட உறவுகளை மீட்டுத் தருக!

ஜனாதிபதி, பிரதமருக்கு பெற்றோர் மகஜர்

யாழ்ப்பாணம், டி.செ. 06

வலுக்கட்டாயமாக ரஷ்ய இராணுவத்தில் இணைக்கப்பட்டுள்ள தமது உறவுகளை உடன் மீட்டுத்தருமாறு, பாதிக்கப்பட்டவர்கள் ஜனாதிபதி அநுரகுமார திலாநாயக்க, பிரதமர் ஹரிணி அமரதூரிய மற்றும் வெளி விவகார அமைச்சர் விஜித் ஹேரத் ஆகியோருக்கு மகஜர்களை கையளித்துள்ளனர்.

அத்துடன், இலங்கை மனித உரிமைகள் ஆணைக் குழுவிலும் முறைப்பாடு செய்யப்பட்டுள்ள போதும் ரஷ்ய தூதரகம் அவர்களின் மகஜரை பெற்றுக்கொள்வதற்கு மறுப்பு தெரிவித்துள்ளது.

ரஷ்யப் படையில் வலுக்கட்டாயமாக சேர்க்கப்பட்டவர்களின் உறவினர்கள் கையளித்துள்ள மகஜரில் தெரிவிக்கப்பட்டுள்ளதாவது- பிரான்ஸ் மற்றும் பெல்ஜியம் ஆகிய நாடுகளுக்குச் செல்வதற்காக எமது உறவினர்கள் முகவர் ஊடாக பணம் செலுத்தி கடந்த மாதம்

பயணமாகியிருந்தனர். அவர்களைக் கொழும்பு கட்டுநாயக்கவிலிருந்து ரஷ்யாவுக்கு கொண்டு செல்வதாகவும் பின்னர் அங்கிருந்து ஐரோப்பாவுக்கு அழைத்துச் செல்வதாகவும் உறுதி யளிக்கப்பட்டது.

அதற்கு அமைவாக, அவர்களுக்கு 60 இலட்சம் முதல் 70 இலட்சம் ரூபா வரையிலான பணம் வழங்கப்பட்டுள்ளது. எனினும் எமது உறவினர்கள் ரஷ்ய விமான நிலையத்தில் இருந்து ரஷ்யாவுக்குள் அழைத்துச் செல்லப்பட்டு பின்னர் அவர்களுக்கு இராணுவப்பயிற்சி அளிக்கப்பட்டுள்ளது.

15 நாட்கள் பயிற்சியின் பின்னர் அவர்கள் உக்ரைனுக்கு எதிரான போருக்கு அழைத்துச் செல்லப்பட்டுள்ளனர். இந்த நிலையில் ஐரோப்பாவுக்கு அழைத்துச் செல்வதாக பணம் பெற்றுக் கொண்ட முகவர்களுடன் தொடர்புகளைக் கொள்ள முடியாத நிலைமை ஏற்பட்டுள்ளது.



ஆகவே, தற்போதும் போர் உக்கிரமாக நடைபெற்று வருவதால் அவர்களின் உயிர்களைப் பாதுகாத்து எமது உறவுகளை பத்திரமாக மீட்டுத் தருமாறு கேட்டுக் கொள்கின்றோம் - என்றுள்ளது. வடக்கைச் சேர்ந்த மிதுர்ஷன், பகிரதன், பாலச்சந்திரன், பிரதாப், சிவாஸ் ஆகியோரே ரஷ்ய இராணுவத்தில் பலவந்தமாக இணைக்கப்பட்டுள்ளதாக தெரிவிக்கப்பட்டுள்ளது. (அ)

## ரயில் சுரங்கத்திலிருந்து இளைஞன் சடலமாக மீட்பு

கொழும்பு, டி.செ. 06

தெமோதரை ரயில் நிலையத்திற்கு அருகில் உள்ள ரயில் சுரங்கத்துக்குள் இருந்து நேற்று வியாழக்கிழமை காலை இளைஞர் ஒருவர் சடலமாக மீட்கப்பட்டுள்ளார்.

தெமோதரை பகுதியைச் சேர்ந்த 36 வயது இராம கிருஸ்ணன் கிருஸ்ணகுமார் என்ற இளைஞரே உயிரிழந்துள்ளார்.

எல்ல - தெமோதரை ரயில் நிலையத்துக்கு அருகில் உள்ள 42 ஆவது ரயில் சுரங்கத்துக்குள் இளைஞர் ஒருவர் சடலமாகக் கிடப்பதை அவதானித்த ரயில் நிலையக் கண்காணிப்பாளர் ஒருவர் இது தொடர்பில் எல்ல பொலிஸ் நிலையத்துக்கு அறிவித்துள்ளார்.

## லொஹாஸுக்கும் மனைவிக்கும் பிணை

கொழும்பு, டி.செ. 06

விளக்கமறியலில் வைக்கப்பட்டிருந்த முன்னாள் இராஜாங்க அமைச்சர் லொஹான் ரத்வத்த மற்றும் அவரது மனைவி ரஷி பிரபா ரத்வத்த ஆகியோர் நேற்று பிணையில் விடுவிக்கப்பட்டனர்.

சந்தேகநபர்கள் நுகேகொட நீதவான் நீதிமன்றில் ஆஜர்படுத்தப்பட்டதன் பின்னர், அவர்களுக்கு பிணை வழங்கப்பட்டுள்ளது.

இதன்படி இருவருக்கும் தலா 25,000 ரூபா ரொக்கப் பிணையும், தலா 10 இலட்சம் ரூபா பெறுமதியான 2 சரீரப் பிணையும் நிர்ணயிக்கப்பட்டுள்ளது.

மேலும், லொஹான் ரத்வத்தவிற்கு வெளிநாடு செல்வதற்கு தடை விதிக்கப்பட்டுள்ளதாக பொலிஸார் தெரிவித்தனர். (அ)

## வழி தவறிய 10 மாணவர்கள் மீட்பு!

கொழும்பு, டி.செ. 06

கண்டி ஹந்தாணை மலையில் வழி தவறி காணாமல் போன பாடசாலை மாணவர்கள் 10 பேர் அடங்கிய குழுவொன்று நேற்று வியாழக்கிழமை காலை பொலிஸார் மற்றும் இராணுவத்தினரால் மீட்கப்பட்டது.

கொழும்பு மற்றும் கிரிபத்தகொடை ஆகிய பிரதேசங்களைச் சேர்ந்த 16 முதல் 17 வயதுக்குட்பட்ட பாடசாலை மாணவர்கள் குழுவொன்று நேற்று முன் தினம் புதன்கிழமை காலை பேராதனை பொலிஸ் பிரிவுக்கு உட்பட்ட சரசவிகம பிரதேசத்தில் இருந்து ஹந்தாணை மலைக்கு சுற்றுலா சென்றுள்ளனர்.

மலையில் ஏறிக்கொண்டிருந்தபோது கடும் பனிமூட்டம் மற்றும் குளிர் காரணமாக வழி தவறி காணாமல் போயுள்ளனர்.

காணாமற்போனவர்கள் குழு இது தொடர்பில் பொலிஸ் அவசர தொலைபேசி இலக்கத்துக்கு தகவல் வழங்கியுள்ள நிலையில் சம்பவ இடத்துக்கு விரைந்த பொலிஸார் மற்றும் இராணுவத்தினர் அந்த மாணவர்களை மீட்டதாக பொலிஸார் மேலும் தெரிவித்தனர்.